

విషయ సూచిక

విష్ణు పట్టదీప్తాశ్రమము	౮౫
శ్రీ రామకృష్ణ వచనామృతము—‘మ.’	౮౭
శ్రీ రామ స్తవము—శ్రీ మెండా శాస్త్రి రామయ్య	౯౦
శ్రీ వాసుదేవ మనసము—శ్రీ మాచిరాజు శ్రీరామకృష్ణ	౯౧
జీవేశ్వరులు—శ్రీ ఆత్మానంద	౯౬
శ్రీ వివేకానంద సంభాషణలు—అనువాదకుడు: శ్రీ సిన్నింటి సుబ్బారావు	౯౭
మన దృష్టి - మన గమనము—శ్రీ దేవరకొండ నారాయణశాస్త్రి	౧౦౧
శ్రీ తురీయానంద లేఖనలి	౧౦౪
గౌరిమా—శ్రీ దత్తాత్రేయ రామకృష్ణానంద, బి.ఎ.	౧౦౬
దుర్గాపూజా మహోత్సవములు	౧౧౦
శ్రీ గురుదేవుడు శ్రీ మాతృదేవిని ఎట్లు పిలుచుచుండెను?	౧౧౨
—శ్రీ కందుకూరు మల్లికార్జునం, బి.ఎ.,...	౧౧౨

శ్రీ రామకృష్ణ ప్రభ

చందాదారులకు

౧. పత్రిక ప్రతిమాసము 20-వ తేదీన నెలువరింపబడును. ఒక వారము, పదిరోజులు చూచి ప్రతి మాకు అందకపోయినయెడల ఉత్తరము వ్రాయుడు.

౨. సంవత్సర చందా రు. 3 లు మాత్రమే. జనవరి నెల నుండిగాని జూలై నెల నుండిగాని చందాదారు లుగఁ జేరవచ్చును. ఇతర మాసములలోఁ జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౬—౦ లు. పీగిన్ బాదంస్ వారి స్టాల్ లోఁగాని, మీ పత్రిక ఏజెంటును గాని అడుగుడు.

3. ఉత్తర ప్రత్యుత్తరములు వీలైనంతవఱకు ఇంగ్లీషున వ్రాయుచు మీ చందాదారు సంఖ్య నుదాహరింపుడు. ఉత్తరములను “మేనేజరు, శ్రీరామకృష్ణప్రభ” అను చిరునామాకు వ్రాయుడు.

౪. చిరునామాయగు ఎడిటోరియల్ గెజిటరు 10-వ తారీఖునకు ముందుగా మా కార్యాలయమునకుఁ జేరుపవలయును. లేనిచో, పత్రిక పూర్వపు చిరునామాకే పంపబడును.

వ్యాసకర్తలకు

౧. కేవలము నైతిక ధార్మిక వైజ్ఞానిక విషయములైన వ్యాసములేకాక, సాహిత్యమునకును కవిత్వమునకును సంబంధించిన ఏ వ్యాసములైనను బంపవచ్చును. సులభ సుందరముగ గ్రాంథిక భాషలో వ్రాయవలయును.

౨. వ్యాసములు అచ్చులో మాడు పుటలకు మించరాదు. ప్రతి నెల మొదటి తేదీకి వ్యాసములు మాకు అందవలెను.

3. వ్యాసములను, విమర్శకుల బంపు గ్రంథములను, వినియోగముగఁ బంపెడి పత్రికలను “సంపాదకుడు, శ్రీ రామకృష్ణ ప్రభ శ్రీ రామకృష్ణ మిషన్ స్టాండ్స్ హోమ్, మైలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగఁ బంపబడవలయుననుచోఁ దగు పోస్టేజి చేర్చి పంపవలయును.

శ్రీ రామకృష్ణ లీలా మృతము

2-వ కూర్పు, 496 పుటలు.

దివ్యమగు ద్వితీయ ముద్రణము

వెల రూ. 5

ప్రాజ్ఞవాణి

(ఈ క్రింది శ్రీ రామకృష్ణ లీలామృతము తెంపకమున్నట్లే ప్రాజ్ఞుల అభిప్రాయములు, కలన పండిత విమర్శనలు ఆంధ్ర సాహిత్యోత్సాహుల సుప్రసిద్ధులగుటచే పరిచితులైన వికాసములందు ప్రాయోగపత్రము.)

గౌరవనీయులగు ప్రధాన న్యాయమూర్తి శ్రీ పా॥ పే॥ రాజమన్నారంగులు, మద్రాసు.

ప్రభుత్వమైన వస్తువు. అకలంకమైన జీవితము, లోకోత్తరమైన సంక్షేమము. దేహమును పులక రింపజేయు ఆధ్యాత్మికానుభవములు - తైలి సరళము, మధురము. భాష నిర్దుష్టము. - సరళ విధముల నమూల్యమైన గ్రంథరాజము.

పింగళి లక్ష్మీకాంతంగారు, వాల్తేరు.

పదేని జీవితచరిత్ర వాఙ్మయశోభి ఎక్కువతనన్న ఆ చరిత్రకు విషయభూతుడైన పురుషుడు మహోదార మూర్తియై ఉండుటచే తాక, ఆ గ్రంథశైలియు అపేలవ రచనీయముగా నుండవలెను. అటులుండునేని ఆ పురుషుని చరిత్రమునందు అపేక్షలేనివారు నయితము తైలిరామదేయ కమునుపట్టియెనను, ఆ గ్రంథమును ముక్కువతోపఠింతురు.

అవతారపురుషుడైన శ్రీ రామకృష్ణవరహంస జీవితము తనంతనే లోకపూజ్యతనందినదగుటచేత దానియం దపేక్షలేనివారే ఉండరు. అట్టి మహాపురుషుని చరిత్రమును తదనుగుణమైన నిర్దుష్టరసజీయతైలిలో రచించి, శ్రీ కందుకూరు పుల్లికాఠ్యనంగారును, శ్రీవెదురు మూడి కృష్ణరావు పంతులుగారును శ్రీ రామకృష్ణలీలా మృతమునుపేర తెనుగు వచనవాఙ్మయమునకు ఒక చక్కని యలంకారమును సమర్పించిరి.

ఈ గ్రంథమునకు ప్రేరకులైన శ్రీ రామకృష్ణమతము వారు మిక్కిలి ప్రశంసార్థులు. వారు అద్వైతప్రచారము తోపాటు ఆధ్యాత్మికగ్రంథప్రచురణముగూడ నల్పు చుండుట సర్వజన సేవసాగార్థ మైన కార్యము.

ఈ గ్రంథము విషయానుబంధమై సుబోధమైన తైలికో రచింపబడినదనుటకు ఎట్టిసందియమునులేదు. గ్రంథ కర్తలు అచ్చటచ్చట పాటించిన వినంది. ఆ సహజసుబోధకత్వమునకు మరికొంత ప్రసన్నత అపొందినెను.

ఇంకొక విశేష మేమనగా:- ఈ గ్రంథము ద్వైతార్థ్యక మయ్యు. ఏకకర్తృకముగా భాసించుచుండుట, గ్రంథకర్త లిరువురును సర్వవిధముల సమన్వయమును, సమానసాధ నమును జేసి యేకము కుదురదు.

ఈ గ్రంథకర్తలకును, ప్రచురణకర్తలకును, నామనః పూర్వకమైన అభినందనములు అర్పించుచున్నాను. (22-9-1952.)

శ్రీ రాళ్లపల్లి అనంతకృష్ణశర్మగారు, తిరుపతి.

రాము మిక్కిలి పంపిన శ్రీ రామకృష్ణ లీలామృతము ప్రతిని కృతజ్ఞుడనై అందుకొని, సాంఘము చదివితని. ఆరుదివసాలమున చెయినదిన కొలది మహా గ్రంథములలో అన్నివిధముల ఇది యొకటి. రచయితల అపారచిత్తశక్తి, విద్యాసమృద్ధి ప్రవృత్తి, గ్రంథములోని ప్రతిపుటలోను సుస్పష్టముగ గోచరించును. తైలియు సుబోధముగా ఉదాత్తముగా నున్నది. (22-9-1952.)

మహోపాధ్యాయ

శ్రీ దుర్బా సుబ్రహ్మణ్యశర్మగారు, నెల్లూరు.

అమనాతనరాలమును, శ్రీ రామకృష్ణుని జీవితమువలె, భారతీయులననేల? ఆ భారతీయులనుకూడ ఆధ్యాత్మ విద్యాపరిశీలనమునకు ఎలయించినది వేటాకటిలేదు. 'విశ్వ మత విమర్శ' పథలో శ్రీ వివేకానందు, శుభస్వస్థించి, సభ్యుల ముగ్ధులగావించినది దొర, కొని తత్వజ్ఞులు వులు, స్వామివారికి తాదృశజ్ఞాన ప్రధాతమైన యద్భుత వ్యక్తిగూర్చి యరయసాగి తమచూపు తుదకు రామ కృష్ణావతారము వంకకుమరల్పిది. తదవతార చరితార్థవశు తరిచి యెత్తఁజిన సారమే యీ అమృతము. ఇది తాన త్రయాగ్ని సంభవమైయున్న యీ లోకమునకు తప్పక ఉపకాంతిం గూర్చగలదిని విశ్వసించుచున్నాను.

రచన, యెల్లియెడల నిర్దుష్టముగాను, ప్రసన్నగంభీర ముగాను "చదువుచోనంతతేదకుత్సుకత" (చెంది) శ్రమము తోచిపంపని తైలి సొంపు" కందిగాను శోభిల్లుచున్నది.

శిష్యుల చరిత్రముల మూలకృతిమండి విడదీసి అనుబంధముగా ప్రకటించుట ఎంత రుచిరము! దీనివలన జీవితకథ నిరర్థకముగా సాగుచు పాఠకుల దృష్టిని శ్రీరామ కృష్ణునియందే కేంద్రీకరింపజేయుచున్నది.

గ్రంథాంతమున, అకారానుక్రమ విషయసూచి చేర్చుట సౌకర్యవహము. అది వలయునంతము తటాటముగ జూడ

విశ్వసనీయమైన వ్యవస్థను ఏర్పరచుటకు చర్యలు ప్రయోజనకరము. ఈ వ్యవస్థను ఏర్పరచుటకు కొంతమంది నిరాశ్రితులగుట కలదు. అందుకు ప్రోత్సహించుటకు ప్రయోజనము నొసఁగియు, అట్టి వారు ఒక ముఖ్యమంత్రి కార్యమును గోర్హాపురమునకు నందించుటయు, ఏకపక్షము గ్రంథములకు ప్రకాశములకు సంస్కరణలకు ఎల్లరకు నాహ్వానముపూర్వకము నందగుము.

(22-9-1952.)

శ్రీ మల్లంపల్లి సోమశేఖరశర్మగారు, మద్రాసు.

మీరు ప్రకటించిన శ్రీరామకృష్ణరాయలగారు అవ్వంతానైతి అని అనవచ్చును. ఇది; వినియోగ అభ్యుదయమునైన మహాత్మను విషయములను తెలిసి కొంటిని. ఆయనకాలములో శ్రీ గురుదేవునికే అర్పణమునుగడించి సిద్ధిలై సరమహానందము నొందిన వారు లేరు. ఈ విషయములనుగూడ ప్రాచీన భారతీయభాషా నిర్మిత విజ్ఞానమునుగూడ ప్రకటించిన సమయములకు నిరూపించుటకు వారిని సమర్థించిన మహానుభావులు ఒక్క శ్రీ రామకృష్ణ సరమహానందే.

ఈ గ్రంథమునందు శ్రీ రామకృష్ణులదాని చూచుట. భార్య యావనాది జీవిత విశేషములు, అనుభవములు, వారి యోగసాధనాదులు, ధైర్యపీఠాహ్వాన, తోతాపరి మొదలైన వారిగురువులు, ప్రసంగవశమున వారు తమ శిష్యులకు జ్ఞానోపదేశకముగ చేయుచున్న బోధలు చక్కగా వివరింపబడినవి; శ్రీరామకృష్ణులవారి సన్యాస, గృహస్థ శిష్యుల, బాలభక్తుల సంగ్రహ జీవిత వివరణములు మొదలైన అనేక అమూల్య విషయములు కలవు. ఈ గ్రంథములోని ప్రతి పుటలోను శ్రీ గురుదేవుల దివ్యానుభవము, మహత్త్వ, పునత మనస్సుకు గోచరించుచుండును. ఇది నిశ్చయముగ శ్రీరామకృష్ణలీలామృతమే.

ఈ గ్రంథముంతయు ఒక మనోహరమైన కథవలె ఎంతో యింపుగను సౌగంధ్యముగ తేజస్వీయమైన తెలివితో వ్రాయబడినది. అసలు శ్రీ రామకృష్ణుని జీవితమే అలాగి కాదు, సన్నివేశములతోగూడి పాఠకుని హృదయము నత్యంతము నాకర్షించును. దానితోగూడ ఈ గ్రంథము నందలి రచనకూడ మృదుమధురమైన సరళమైన గ్రంథము చదువ మొదలుపెట్టినప్పటినుంచి ముగించువరకు తోచ నీయదు. మనసున కుత్సేజనమునిచ్చి అలాగి కానందమును గలిగించు గ్రంథమిది. ఆధ్యాత్మికజీవిత యున్నను

తేజోమనసే పుట్టించు శక్తికే అనుభవమున గ్రంథమిది.

(22-9-1952.)

శ్రీ మోయిపల్లి రామానుజరావుగారు, కాపట్ల.

పాఠశాస్త్రజీవిత సమస్యలను ఈ కాలమున బ్రహ్మవృత్తిని చగవంతునివైపు మరల్చి, సర్వమనసానుసృజమును, సర్వజనసౌదర్యమును జాతిన మహానీయుడు శ్రీ రామకృష్ణసరమహానంద అలాగి కానందమును, అనిర్వచనరామజీయకళాధర్మమునైన. అతని జీవితచరిత్ర మొక విశ్వకావ్యం. అట్టి విశ్వకావ్యం జీవితంపై ఆంగ్ల మూలమున శ్రీ గ్రంథము స్వతంత్రమగు తెలుగునైనది.

ఇందలి భాష విశిష్టము; శైలి యరుచితమగుచుండుచున్నది. అన్యదేశ్యములను స్వీకరించుట, అర్థసౌలభ్యమునకై కొన్నిమాటలను వ్యావహారికార్థమున వాడుట మొనలగు విషయములందు ఇందు గైకొనబడిన భాషా సాహిత్యము చమత్కరించుచున్నది. వాక్యయోజనావిధియు మూలం చమత్కరించుట ఆంగ్లభాషాసంప్రదానమునకై కావచ్చును. ఇది యీ గ్రంథకైలికొక విశిష్టత నాపాదించుచున్నది. ఇందలి పాఠాభివ్యక్తిపరమవచనము గ్రంథకర్తల అధ్యాత్మికసాంద్ర్యమునకు నిత్యప్రాయము. మొత్తము మీద ఈ గ్రంథము రామకృష్ణమతాంధ్ర ప్రచురణములలో డెక్లినేషన్లకై గాక పండితపాదులందఱకును వితనయోగ్యముగా నున్నది.

(24-9-1952)

శ్రీ భూపతి లక్ష్మీనారాయణరావుగారు

(తెలుగు భాషానా, ప్రాంతీయ భాషా, మద్రాసు)

భారతీయభాషాత్మక సంస్కృతికి ప్రత్యక్షవాంఛులగు శ్రీ రామకృష్ణసరమహానంద జీవితము సాంధ్రమున మరల ప్రచురించిన రామకృష్ణమతమువారితయు ప్రశంసార్థులు. సుమారునదియేండ్ల క్రిందట ప్రథమ ప్రచురణమునందైన యీ గ్రంథ మిప్పుడు సమగ్ర సంస్కారమునబొంది మనోహరమగు రూపమున గైకొన్నది.

విషయలోలపతాపాలయమున నైతికవనమునకు లోనగుచున్న సంఘమును పునరుద్ధరించుటకు ఇట్టి యుత్తమరచనలు మిక్కిలి అవశ్యకములు. సులభ గ్రాహ్యమగు సరళతెలివోనుండు నిట్టి వచనగ్రంథముల మూలముననే దేశమున విజ్ఞానవ్యాప్తి జరుగవలసి యున్నది. అట్టి విజ్ఞానవ్యాప్తియే ఆంధ్రభ్యుదయమునకు కారణము కాగలదు.

(25-9-1952.)

వెలువడినది !

ఇప్పుడే వెలువడినది !!

బ్రహ్మనంద బోధనలు (శ్రీ బ్రహ్మనందస్వామి జీవితోపదేశములు)



శ్రీరామకృష్ణ ప్రభ

సంపుటము ౯ { ౧౯౫౨ - అక్టోబరు : : నందన - ఆశ్వయుజము { సంఛిక

విష్ణు పట్ట దీప్తోత్తమ

జగద్గురు శ్రీమచ్చంకరాచార్యులవారు

అవినయమపనయ విష్ణో దమయ మనః శమయ విషయ మృగతృష్ణామ్ ।
భూతదయాం విస్తారయ తారయ సంసారసాగరతః ॥ 1

హే విష్ణూ! అవినయభావమును దూరీకరింపుము. నా మనస్సును అణగింపుము. మరు మరీచకములవంటి విషయముల నభిలషించు నాదాహమును నిల్పుము. జీవరాశులయందు దయను వృద్ధిచేయుము (భగవానుడా!) ఈ సంసారసాగరమునుండి నన్నుద్ధరింపుము.

దివ్యదుసీమకథందే పరిమళపరిభోగ సచ్చిదానందే ।
శ్రీపతి పదారవిందే భవభయభేదచ్చిదే వందే ॥ 2

గంగావారియను మధువును సచ్చిదానందమను సుగంధమును కలిగి భవభయమును తొలగింపగల శ్రీపతి చరణాంబుజములకు నా వందనములు.

సత్యవిభేదావగమే నాథ తవాహం న మామకీనస్త్యమ్ ।
సాముద్రోహి తరంగః క్వచన సముద్రో న తారంగః ॥ 3

నేను దైవ్యతభేద రహితుడను. ఐనను, ఓ నాథా! నేను నీవాడను కాని, నీవు నావాడవు కావు, సముద్రమునకు తరంగములు చేరినవికాని తరంగములకు సముద్రము చేరినదికాదుగదా!

ఉద్ధృతనగ నగభదనుజ దనుజకులామిత్ర మిత్రశశిదృష్టే ।

4

దృష్టే భవతి ప్రభవతి నభవతి కిం భవ తిరస్కారః ॥

గోవర్ధనధారీ! ఉపేంద్రా! దానవవైరీ! సూర్యచంద్రులను నేత్రములుగలవాడా! నీ దృష్టిమాత్రముననే ఈ విశ్వము సృష్టిస్థితిప్రళయముల పొందునప్పుడు, ఈ సంసారము మాత్రము మాయము కాదా?

మత్స్యాదిభి రవతారై రవతార్యవరా సదా వసుధామ్ ।

5

పరమేశ్వర పరిపాల్యో భవతా భవతాపభీతోహన్ ॥

ఓ పరమేశ్వరా! మత్స్య ద్యవతారము లెన్నో యెత్తి ఎల్లప్పుడు ఈ ప్రపంచకమును కాపాడితివి. సంసార తాపముచే దహింపబడు నన్ను కాపాడుటకు రమ్ము.

దామోదర గుణమందిర సుందరవదనారవింద గోవింద ।

భవజలధి మథన మందర పరమం దరమపనయత్వం మే ॥

6

దామోదరా! సర్వకల్యాణగుణ నికేతనా! సుందరవదనారవిందముగల గోవిందా! భవజలధియగు సంసారసాగరమును మథనముచేయు నీవు నా భీతిని తొలగింపుము.

నారాయణ కరుణామయ శరణం కరవాణి తావకౌచరణౌ ।

ఇతి షట్పదీ మదీయే వదనసరోజే సదా వసతు ॥

ఓ నారాయణా! కరుణామయా! నీ చరణముల నాశ్రయించిన నా వదనసరోజమున ఈ షట్పదీస్తోత్రము ఎల్లప్పుడు నిలుచుగాక!

ఇతి శ్రీ శంకరాచార్యవరచిత షట్పదీస్తోత్రమ్ సమాప్తమ్.



ఓం నమో భగవతే శ్రీ రామకృష్ణాయ !

శ్రీ రామకృష్ణ వచనామృతము — 'మ.'

దక్షిణేశ్వరదేవాలయమున అంతరంగభక్తులతో గురురూపి శ్రీ రామకృష్ణుడు

శనివారము, 15 డిసెంబరు, 1883,

మార్గశీర్ష బహుళ పాడ్యమి.

'మ.' కొన్నిదినములనుండి శ్రీవారియొద్దనే బసచేయుచుండెను. వారిగదియందు రాఖాలు, లాటూ, హారీశు మొదలగువారుండిరి. హాజరా వసారాలో కూర్చొనియుండెను.

శ్రీరామలాలు ప్రహ్లాదచరిత్రము చదువుచుండెను. శ్రీవారు నేలపై కూర్చొని దానిని వినుచుండిరి.

భక్తక్రతేష్ఠుడగు ప్రహ్లాదుని చరిత్రమును వినుచు మాటిమాటికి శ్రీవారు భావావిష్టులగుచుండిరి. హిరణ్యకశిపుని వధ యయినది. నృసింహముయొక్క రుద్రమూర్తినిగాంచి, దాని గర్జనమును విని బ్రహ్మాది దేవతలందరూ ప్రళయము వచ్చుచున్నదని భయావిష్టులై, ప్రహ్లాదునే ప్రార్థనార్థము నృసింహునియొద్దకు పంపిరి. ప్రహ్లాదుడు బాలునివలె స్తోత్రముచేయ నారంభించెను. భక్తవత్సలుడైన భగవానుడు ప్రేమతో ప్రహ్లాదుని వీపు నిమరుచుండెను. భావావిష్టుడై శ్రీ రామకృష్ణుడు, 'ఆహా! ఆహా! భక్తులపై నెంత ప్రేమ!' అని పలుకుచు భావసమాధిలో మునిగెను. కనుకొలకులనుండి ప్రేమాశ్రువులు రాలుచుండెను.

శ్రీవారు సహజస్థితికివచ్చి, తమ చిన్న మంచముపై కూర్చొనిరి. 'మ.' వారిపాదముల దరి క్రింద కూర్చొనియుండెను. అతనితో వారు మాట్లాడ నారంభించిరి; ఈశ్వర

పరాయణులైనప్పటికిని శ్రీసంగము చేయుటపై తమ కోపమును బయలుపఱచుచుండిరి.

శ్రీరామ:—సిగ్గులేదు? సంతానము కలిగినది, ఇంకను శ్రీసంగము! ఏమి, యా పశుప్రాయమైన శీలము? నరములు, రక్తము, మలము, మూత్రము, వీటితో నిండిన శరీరముపై అసహ్యము కలుగదా? ఎవడు భగవత్పాదపద్మములందుసరియైనభక్తికలిగియుండునో అతనికి అతిలావణ్యవతియైన, శ్రీకూడ చితా భస్మమువలె గోచరించును. ఏ శరీరము నిలుకడలేనిదో, ఎది క్రిమి, క్లేష్మ, పిత్తమలాదులతో నిండినదో దానితో ననుభవింపదగు నానందమేది? సిగ్గు! సిగ్గు!

'మ.' ఏమియు పలుకక మిన్నకుండెను.

శ్రీ రామకృష్ణ గురుదేవుడు మఱల ఇట్లు పలుక నారంభించెను:

శ్రీరామ:—ఎవనికేని సరియైన ఈశ్వరప్రేమ రవంతయైనను కలిగినచో కామినీకాంచనములు అతనికి అతితుచ్ఛములుగా గనుపించును. పటిక బెల్లపు 'పరబత్తు' వుచ్చుకొనినవానికి బెల్లపు పానకము రుచించునా? భగవానుని, వ్యాకులభావముతో ప్రార్థించి, సర్వదా ఆయన నామగుణానుకీర్తనము చేసినట్లైన క్రమముగా ఆయనయం దట్టి ప్రేమ కలుగును.

అని పలుకుచు శ్రీవారు భక్తిపరవశులై తమగదిలో ఆనందముతో పచార్లుచేయుచు పాటలు పాడ నారంభించిరి.

మహారు 10 ఘంటలై నది. శ్రీరామలాలు దేవాలయమున అర్చనలను ముగించెను. శ్రీరామకృష్ణ గురుదేవుడు దేవిని సందర్శించుటకు ఆలయమునకు పోవుచుండెను. 'మ.' కూడ శ్రీవారి వెంటనే పోయెను. శ్రీవారు ఆలయములో ప్రవేశించి పూజాపీఠముపై కూర్చొనిరి. కొన్నిపుష్పముల దేవి చరణములపై నిడిరి. తరువాత ఒకపుష్పమును తనశరీరమున ధరించి, ధ్యానముచేయ ప్రారంభించిరి. పిదప

“భవుని (శివుని) భార్య! నీ పేరు నేను వినియున్నాను, నీవు మా భయముల హరింపగలవట. కావున నీపై నా భారమును వేయచున్నాను. నన్ను తరింపజేయుము. ఓ తల్లీ! నన్ను తరింపజేయుము.” అను భావముగల యొక పాటను పాడిరి.

శ్రీరామకృష్ణ గురుదేవుడు దేవాలయము నుండి తిరిగివచ్చి తమగదికి ఆగ్నేయమునగల పేసారాయందు కూర్చొనెను. ఆలయములో ముఖ్యనివేదనము లింకను కాలేదు. ప్రాతఃకాలమున ఆరగించిన వెన్న, ఫలములతో శ్రీవారు భోజనము ముగించిరి. వారి యొద్దఁ కూర్చొని రాఖాలు Smiles' Self-Help అను పుస్తకమును చదువుచుండెను. అప్పుడు Lord Erskine గారి విషయము చదువబడుచుండెను.

శ్రీరామ:—దానిలో ఏమి చెప్పబడి యున్నది?

‘మ.’:—ఆ దొర ఫలమును అపేక్షింపక తన కర్తవ్యములను చేయుచుండెడివాడట. నిష్కామకర్మము.

శ్రీరామ:—చాల మంచిది. కాని పూర్ణజ్ఞాని లక్షణ మేమనగా, వానియొద్ద ఒకపుస్తకమైనను నుండదు. శ్రీ శుకమహామునికవలె

వారికంతయు ముఖస్థమే.

పుస్తకములందు, అనగా, శాస్త్రములందు, ఇసుకయు పంచదారయు కలిసియున్నది. సాధువు ఇసుక రేణువులను విడిచి పంచదార రేణువులనే గైకొనును. సాధువులు సారమునే గైకొందురు.

శ్రీ శుకమహామునిని చెప్పి శ్రీవారు తన్నే ఉదాహరించుచున్నారాయని ‘మ.’ తలంచెను. అప్పుడు వైష్ణవచరణుడగు గాయకు డచ్చటికి వచ్చెను. కొన్ని కీర్తనల పాడెను.

ఆనాటిరేయి ‘మ.’ నహబతులో గడపెను.



ఆదివారము, 16 డిసెంబరు 1883,

మార్గశీర్ష బహుళ ద్వితీయ.

ప్రాతఃకాలము 10 ఘంటలు. ‘మ.’

వారితో వారిగదికి పడమటిభాగముననున్న గుండ్రపు వసారాయందు కూర్చొనియుండెను. ఎదురుగా గంగానది దక్షిణాభిముఖయై ప్రవహించుచుండెను. ఉద్యానము మల్లె, గన్నేరు, గులాబి, తురాయి మొదలగు వివిధపుష్పములతో శోభిల్లుచుండెను.

‘మ.’ ను జూచుచు శ్రీవారిొక పాట పాడనారంభించిరి : (పాట భావము)

“నన్ను నీవు తరింపజేయవలెనమ్మా ఓ తారా! నేను శరణాగతుడను. పంజరమునందలి పక్షివలె చిక్కువడియున్నాను. అసంఖ్యాకములగు అపరాధముల నొనరించితి, జ్ఞానశూన్యుడను, పట్టి భ్రమతో తిరుగుచున్నాను. దూడను ఎడబాసిన ఆవువలె మాయామోహితుడనై యున్నాను.”

ఏల? పంజరమునందలి పక్షివలె ఏలయగుదును? ఛీ! ఛీ!

ఈ విధముగ పలుకుచుండగనే భావావిప్లవై పోయిరి శ్రీవారు.

కొంత కాలమైన పిమ్మట నన్ను సీతా దేవివలె చేయుము. ఆమె ఎట్లు తన శరీరము, అవయవములు వీనినన్నిటిని మఱచి 'నా రాము డేడి?' అను ఒకే తలపుతో నుండెనో అట్టి తలపు నాకు గలిగించి ఆమెవలె చేయుము.'

ఎట్టి వ్యాకులము కలిగిన భగవద్దర్శనము కలుగునో చూపుటకు సీతాదేవి ఉదాహరణమును చూపుచున్నారా! యని 'మ.' తలచెను. సీతాదేవి రామమయజీవిత. రామ ధ్యానముతో ఉన్మాదము చెందినది. ఎంతయో ప్రియమైన దేహమునుగూడ ఆమె మరచెను.

సాయంకాలము 4 ఘంటలయినది. శ్రీవారు భక్తులతో తమ గదియందుండిరి. అప్పుడొక ముఖర్జీ బాబు వచ్చెను. అతడు ప్రాణకృష్టుని బంధువు. అతనితోగూడ శాస్త్రవేత్త బ్రాహ్మణ స్నేహితుడు ఒకడు వచ్చెను. 'మ.', రాఖాలు, లాటూ, హరీశు, యోగిన్ మొదలగు భక్తులు కూడ నుండిరి.

ముఖర్జీ శ్రీవారికి నమస్కరించి, "మిమ్ము దర్శించి మిక్కిలి ఆనందము పొందితిని."

శ్రీరామ:—భగవానుడు అందరియందును ఉన్నాడు. అందరిలోనున్న ఆ సువర్ణమే కొందరిలో ఎక్కువగా ప్రకాశించును. సంసారములో ఆయన ఎంతయో మట్టితో కప్పబడి యుండును.

ముఖర్జీ:—అయ్యా! ఐహికమునకును పారమార్థికమునకును భేదమేమి?

శ్రీరామ:—సాధనలు చేయునప్పుడు 'నేతి', 'నేతి' యని యన్నిటిని త్యజింపవలెను. ఆయన దర్శనము చేసిన పిదప ఆయనయే ఇనన్నియు, ఈ జగమంతయు నయినట్లు గోచరించును.

శ్రీరామచంద్రునకు వైరాగ్యము కలిగినప్పుడు దశరథుడు మిక్కిలి భయపడి వశిష్ఠుని

శరణుజొచ్చెను. శ్రీరాముడు సంసారమును విడువకూడదని యతని కోరిక. వశిష్ఠు డంతట శ్రీరామునికడకు పోయెను. రాముడు శోక పీడితుడై ఒక మూల కూర్చొనియుండెను. మనస్సున తీవ్రవైరాగ్యము! వశిష్ఠుడు అతనిని జూచి, "ఓ రామా! సంసారమును నీవేల త్యజింపవలెను? భగవంతుడు లేని సంసారము కలదా? నాతో వాదింపుము" అని పలికెను. అంతట శ్రీరాముడు ఆ పరబ్రహ్మమున నుండియే ఈ సంసారము ఉద్భవించినట్లు కాంచెను. ఇక మాట్లాడలేదు.

"ఏ వస్తువునుండి మజ్జగ వచ్చునో దాని యందే వెన్నయు నున్నది. మజ్జగకు చెందినదే వెన్న, వెన్నకు చెందినదే మజ్జగ. ఎంతయో పాటుపడి తీసిన (అనగా బ్రహ్మజ్ఞానమను) వెన్నయున్నప్పుడు మజ్జగయున్నట్లు నీవు తెలిసికొనగలవు. బ్రహ్మము ఉన్నప్పుడుజీవులు, జగత్తు, చతుర్వింశతీ తత్త్వములుఇవన్నియు ఉన్నవి. బ్రహ్మమెట్టిదో నోటితో చెప్పజాలము. నమస్తవస్తువులు ఉచ్చిష్టమైనప్పటికి బ్రహ్మము మాత్రము ఉచ్చిష్టము కాలేదు. ఈ నూట నేను విద్యాసాగరునకు చెప్పగా అది విని యతడు చాల సంతోషపడెను. విషయవాసన కొంతయున్నను ఈ బ్రహ్మజ్ఞానము కలుగదు. కామకాంచనేచ్చ మనస్సున ఆవంతయు నుండరాదు. అప్పుడే బ్రహ్మజ్ఞానము సిద్ధింప గలదు. పార్వతీదేవి తండ్రినిజూచి, 'నాయనా! నీకు బ్రహ్మజ్ఞానము కావలెనన్న సాధుసంగము చేయు' మని చెప్పెను.

ఈ పలుకులు విని శ్రీవారు 'సంసారల క్షేనను సాధువులక్షేనను కామకాంచనములు బ్రహ్మజ్ఞానమునకు ఆటంకములని తెలుపుచున్నారగదా' యని 'మ.' యనుకొనెను.

శ్రీ రామస్తవము

శ్రీ మేండా చినసీతారామయ్య

మ. శతమన్య ప్రతిమానవై భవము సీరషణ్మాత్రమున్ గోరబో
నతి సౌందర్య విలాసవిభ్రముల దేరవాజ్ఞాతులన్ గోరన
చ్చతురాస్యాది సురప్రపూజ్యమగు నురవ్వు తొడరేణు ప్రభా
తతినే కోరుదునేను సంతతము సీతామానపాటచ్చరా!

ఉ. భీకర కాలకింకరులు శ పెంపుగవచ్చినవేళ గొంతుకన్
వాకొన కుండగా కథము శ పట్టినవేళ సుతాది బాంధవుల్
శోకముచేత తప్పులయి శ చుట్టును కూర్చొనియున్నవేళ మీ
శ్రీకరనామమున్ భజన శ సేతునొ చేయనొ నాటికిప్పుడే
శోకనదాక్షరామ నిను శ కొల్పెద కావగరావె దీనునిన్. —

(పంచపది)

ఉ. రామయటంచు తొల్లియొక శ రాచిలుకాత్మదలంప మోక్షమే
ప్రేమ నొసంగినాపు మది శ పెంపుగనిన్ను భజించువారి కిం
కేమియొసంగెదో హృదయ శ మిచ్చుచు భృత్యుడవౌచు కొల్పెదో
ఏమొ యెఱుంగరాదు పరశమేళ! భవత్కృపకింత విల్వయే.

ఉ. జానకి దల్లిగాను రఘుశత్రుమ మిమ్మును తండ్రిగాను వై
శ్యానరమిత్రసూతిని సురబంధునిగాను సుమిత్రసూతినిన్
వాసరపార్థివాంగదుల శ భ్రాతలగాను తలంచి నామనం
బానలినాపుగాంచు నలిగనావళి వైఖరి సంతసించెడున్.

ఉ. రామ, కబంధరాక్షస - విరామ వినీలపయోదనన్ని భ
శ్యామ త్రిలోకపావన. మరహత్తర తారకనామ భోగను
త్రామ ప్రచండవిక్రమ పరరాజిత భార్గవరామయంచునిన్
నేమముతో భజించెడి మరసిఘలు కాంచరె మోక్షమున్ ప్రభూ!

ఉ. సుందర మందహాసరుచి శ శోభితవక్త్రముతోడ ప్రేమచే
చిందులుద్రొక్కు నేత్ర సరసీరుహ యుగ్మముతోడ సీవునా
యందు వసించి భీకర భరవాంబుధి దాటగ జేయు మోదశ
స్యందన నందనాగ్రజ మరహత్తర పుణ్యచరిత్ర రాఘవా!



శ్రీ వాసుదేవ మననము

ద్వితీయ వర్ణకము

శ్రీ మాచిరాజు శ్రీరామకృష్ణ

(ఆగష్టు సంచిక తరువాయి)

“ఉ॥ కోరకు మే పదార్థమును కోరిన వచ్చునె రాని వస్తువుల్ । కోరకయున్న రావె తనకున్ లభియింపగనున్న యర్థముల్ । కోరిన రానిచో గలిగి గోల్పడుచో వెతగాన సజ్జనుల్ । గోర రనాన్ధ ప్రాప్తములు గొందురు కుందరు వస్తువానికిన్ ॥” అని యార్యసూక్తి. “యస్మిన్వస్తుని మమ తా మమ తా పః తత్ర తత్రైవయత్రైవాహముదాసే తత్రముదాఽఽసేన్యభావసంతుష్టః” ఏ వస్తువునందు మమ కార ముండునో ఆ వస్తు సంయోగ వియోగములయందు సంతాపమే సంభవించుచుండును. ఏ వస్తువునందు ఉదా సము (తగులమి) ఉండునో దాని లాభనష్టములచే నంటబడక స్వభావ సంతుష్టుడై యుండును. “యతో యతోనివర్తతే తతో తతో విముచ్యతే । నివర్తనాద్ధి సర్వలోకేవేత్తి దుఃఖమణ్వసి ॥” అహంకార మమకారము లంతర్హితము లగుటచేతనే సంసారవిముక్తి సమకూడును. అహంకార మమకారము లా మూలముగ నంతరించుటవలననే దుఃఖ మణు మాత్రమైన దెలియబడదు. సమస్త వేద వేదాంతములయొక్క అధ్యయనమునందు పారంగతుడయ్యును ఏషణాశ్రయ పరిత్యాగమునం

దశక్తుడగు పండితుడును మోక్షమును శబ్దము వినుటమాత్రమే కాని యెన్నటికిని ఆత్మానుభూతిని బొందజాలడు. “అధీత్య చతురోవేదాన్ సూక్ష్మం బ్రహ్మనవిందతి । వేదభార భరాక్రాంతః సవిప్రోగర్దభస్మృతః॥” నాలుగువేదముల నధ్యయనము జేసియు సూక్ష్మమైన ఆత్మ తత్త్వము నధిగమించనేరని విప్రుడు వేదభారముచే మిక్కిలి యాక్రమింపబడినవాడై గర్దభ సమానుడుగ గణింపబడును. “యథాఖరశ్చందన భారవాహీ భారస్యవేత్తా నతు చందనస్య । తద్దై వశాస్రాణి బహూన్యధీత్య సారంనజానన్ ఖరవద్వహేత్సః॥” మంచి గంధపుచ్చెక్కలను మోయుచున్న ఖరము ఆ మలయజకాష్ట భారమునే యెఱుంగును కాని చందనసారమైన సుగంధమును గ్రహింపనేరదు. చందనకాష్ట భారమునుమాత్రము మోయుచుండును. ఈ రీతినే సకలవేదశాస్త్రములను సంపూర్ణముగ నధ్యయనము చేసియు వేదసారమైన స్వాత్మ విజ్ఞానము నెఱుంగనేరని శాస్త్రపండితుడును ఖరమువలె వేదశాస్త్రభారమును మాత్రము భరించుచున్నవాడగును—అని సతత్పుజాతీయ సంహితయందు జెప్పబడినది. మఱియు “అధీత్య చతురోవేదాన్ ధర్మశాస్రాణి మానవః । యోవై

బ్రహ్మనజానాతి దర్శ్య పాకరసంయథాః” (ముక్తి క. ఉ.) సర్వవేదములను సమస్త ధర్మ శాస్త్రములను అధ్యయనము చేసియు నందుల సారంబైన స్వానందానుభవంబును బొంద జాలని మానవుడు పచనపాత్రలయందు మసలు చుండియు పచనపాత్రస్థ భోజనపదార్థముల రసమును గ్రహింపజాలని గరితెవంటివాడే యని శ్రుతిపచనము. ఇట్లు ఏషణాత్రయమునందలి దుఃఖమును, మోక్షోచ్ఛకును ముక్తిప్రాప్తికిని దాని ప్రతిబంధకత్వమును బాగుగ గ్రహించి ముముక్షువులు ఫలాభి సంధిరహితముగ స్వధర్మ కర్మమును ప్రవర్తింపజేయుచు చిత్తనైర్మల్యమును బొంది త్యక్త సర్వైషణులగుచు సాధన చతుష్టయ సంపన్నులై దాన నాత్మజిజ్ఞాసాధికారలయి యంతట బ్రహ్మవిద్య నభ్యసించుట కొఱకును బ్రహ్మజ్ఞాన విజ్ఞానప్రాప్తికొఱకును శ్రోత్రియుడు బ్రహ్మనిష్ఠుడు నగు సద్గురువు ప్రాపునుబొంది ఆయన యపారకరుణాపూర సేవనమున స్వాత్మవిజ్ఞానము ననుభవింపవలయును.

లోకమున గొందఱకు నిత్యానిత్య వస్తు వివేక మలవడినను వైరాగ్య మబ్బకపోవచ్చు నేమో యని ఇహముత్రార్థ ఫల భోగ విరాగముకూడ ముఖ్యముగ విధింపబడినది. నిత్యానిత్యవస్తువివేకము, ఇహముత్రార్థ ఫలభోగ విరాగముకూడ ప్రాప్తించినను కొందఱు ఋషి శ్వరులకు కోపతాపాది దర్శనమువలన శమాది షట్క సంపత్తికూడ ముఖ్యముగ విధింపబడినది. ఈ సాధనత్రయము సమకూడినను కొందఱు భక్తులకును ఈశ్వరోపాసకులకును ఆత్మజ్ఞానము నందభిరుచియు నధికారములభింపకపోవునేమో యని ముముక్షుత్వముకూడ ముఖ్యముగ విధింపబడినది. ఇట్లు సాధనములు నాలుగు సమ

ప్రధానములేయగుటవలన “వివేకినో విరక్తస్య శమాదిగుణశాలినః। ముముక్షోరేవహిబ్రహ్మజిజ్ఞాసాయోగ్యతామతా॥” (వి. చూ. 17) నిత్యానిత్యవస్తు వివేకాది సాధనచతుష్టయ సంపన్నునకే బ్రహ్మజిజ్ఞాసయందు యోగ్యత్వ మంగీకృతము. అందువలన “నిత్యానిత్యవస్తు వివేకశ్చ ఇహముత్రవిరాగతా। శమాదిషట్క సంపత్తిః ముముక్షోణాం సమభ్యసేత్॥” (వరాహ. ఉ. 2-3.) బ్రహ్మవిద్యనభ్యసించుటకు బూర్వమే నిత్యానిత్యవస్తువివేకాదిసాధన చతుష్టయసంపత్తిని ముఖ్యముగ సాధింపవలయునని శ్రుత్యాదేశము. “వైరాగ్యంచ ముముక్షుత్వం తీవ్రమయస్యతు విద్యతే। తస్మిన్నే వార్ధవంతఃస్యః ఫలవంతః శమాదయః॥ (వి. చూ. 30.) ఏ పురుషునకు వైరాగ్యమును ముముక్షుత్వమును తీవ్రమై—దృఢతమమై— యుండునో వానియందే శమాదులు సార్థకములును సఫలములునగును. సాధనచతుష్టయ సంపన్నుడే న్వానభవజ్ఞుడు కాగలడని “తాంతోదాంతః ఉపరతః తితిక్షుస్సమాహితః శ్రద్ధా విత్తోభూత్వాత్మనేయవాత్మానంపశ్యతి। సర్వ మాత్మానంపశ్యతి॥” (బృ. ఉ. 4-4-23) శమాది షట్క సంపన్నుడై తీవ్రమైన వైరాగ్యము, ముముక్షుత్వముల నలవఱచుకొనిన ఆత్మానాత్మ వివేకవంతుడు సద్గురుముఖమున వేదాంత శ్రవణమనన నిదిధ్యానసముల మూలమున బ్రహ్మవిద్యనభ్యసించి ఆత్మయందే ఆత్మను జూచును. సర్వము నాత్మగజూచును అను నిత్యాదిశ్రుతులు ప్రమాణము. (సమాహితః = ఏకాగ్రచిత్తః, శ్రద్ధావిత్తః = శ్రద్ధైవ విత్తం యస్యః శ్రద్ధావిత్తః।)

“అథాతో బ్రహ్మజిజ్ఞాసా॥” (బ్ర. సూ. ౧.) అధ - అతః - బ్రహ్మజిజ్ఞాసా - కర్తవ్యా,

అధ = సాధనచతుష్టయ సంపల్లాభానంతరము, అతః = బ్రహ్మజ్ఞానాధికారమునకు సంపూర్ణతయు సాఫల్యమును గలుగుటవలనను కర్మఫలమనిత్యమగుటవలనను, బ్రహ్మజ్ఞానా కర్తవ్య = బ్రహ్మవిచారణ చేయదగినది. తా|| యథావిధిగ స్వధర్మకర్మ పరిపాలనచేయుచు, సాధనచతుష్టయ సంపత్తిని సంపాదించిన మీదట ఆత్మవిచారణయందు ఆత్మవిజ్ఞానము నందును అధికారమునకు సంపూర్ణతయు, సఫలతయు గలుగును గనుక సాధనచతుష్టయ సంపత్తిద్వ్యనంతరము శ్రోత్రియుడును బ్రహ్మ నిష్ఠుడునగు సద్గురుసాన్నిధ్యమున వేదాంత శ్రవణ మనన నిదిధ్యాసనములద్వారా బ్రహ్మ విచారణమును జేయవలయును. అప్పుడే బ్రహ్మమును విచారింపను స్వానుభవమును బొందను శక్యముగాని విపర్యయమునగాదు - అను నీ బ్రహ్మసూత్రము ననుసరించి సాధన చతుష్టయ సంపత్తిప్రప్త్యనంతరము బ్రహ్మ విచారణము చేయదగినది. “సూత్రమనగా.” - “అల్పాక్షరమసందిగ్ధం సారవద్విశ్వతోముఖం! అస్తోభమనవద్యంచ సూత్రం సూత్రవిదో విదుః||” అల్పాక్షరబద్ధమును, అసందిగ్ధము- సంశయమునకు విషయముకానిదియు, సర్వ శాస్త్రసిద్ధాంతార్థసారమును, పృథులార్థ సూచి కమును, వర్ణరహిత శూన్యమును, నిర్దృష్టము నగుచు నొప్పు వాక్యము సూత్రమని సూత్ర వేత్తలు తెలిసికొనుచున్నారు. అనగా బహు శార్థమును సూచించు నిర్దృష్టమగు సంగ్రహ వాక్యము సూత్రమని ముఖ్యార్థము. ఇట్లు బ్రహ్మవిద్యయం దధికారియైన పురుషుడు “పరీక్ష్యలోకాన్ కర్మచితాన్ బ్రాహ్మణో నిర్వేద మాయాన్నాస్త్యకృతః కృతేన! తద్విజ్ఞానార్థం న గురు మేవాభిగచ్ఛేత్సమిత్యాణి శ్లోత్రియం

బ్రహ్మనిష్ఠమ్||” (ముం. ఉ. 1-2-12) బ్రాహ్మణః = బ్రహ్మవిద్యయం దధికారియైన బ్రాహ్మణుడు, లోకాన్ = లోకములను, కర్మచితాన్ = కర్మానుష్ఠానగమ్యములుగను, ‘యత్యతకంతదని త్యం’ = ఏది కర్మసంపాదితమో అది అనిత్య మగుటవలన నిత్యములుగను, పరీక్ష్య = మీ మాంసాన్యాయశాస్త్రములచే నిరూపించి, అకృతః = స్వతంత్రమైన నిత్యమగు మోక్షము, కృతేననాస్తి = కర్మసాధ్యముకాదు ; అని, నిర్వేదం ఆయాత్ = వైరాగ్యమును పొంద వలయును. “ఏహికాముష్మికార్థేషు హ్యనిత్య త్వేన నిశ్చయాత్! నైస్సృహ్యః తుచ్చ బుద్ధాయ త్త ద్వైరాగ్యమితీర్యతే||” (స. వే. సి. సా. సం. 22.) ఏహికాముష్మికార్థము అని త్యములని నిశ్చయింపబడుటవలన నవి తుచ్చము లను బుద్ధితో వానియందు నిస్సృహతను బొందుట వైరాగ్యమని చెప్పబడుచున్నది. సః = అట్టి తీవ్రవైరాగ్యమును పొందిన బ్రాహ్మణుడు, తతే విజ్ఞానార్థం = ఆ యమృతస్వరూపవిజ్ఞానముకొరకు, సమిత్యాణిస్సన్ = ‘రిక్తహస్తేన నోపేయాద్రాజానందైవతంగురం’ = రాజదేవ సద్గురు సందర్శనార్థమరుగు నవసరమున శూన్య హస్తములతో జనగూడదనెడి శీఘ్ర సంప్రదాయపరిపాలనార్థము సమిత్యాణియగుచు, శ్రోత్రియం = అధ్యయన శ్రుతార్థసంపన్నుడును, బ్రహ్మనిష్ఠం = బ్రహ్మమునందే నిష్ఠగలవాడును. “అభినివేశపూర్వక ప్రత్యగాత్మ విషయక ప్ర త్యయ సంతతికరణమేవ జ్ఞాననిష్ఠా’ = పట్టుదలతో నిత్యము ఆత్మజ్ఞానావృత్తిని జేయుట జ్ఞాన బ్రహ్మ నిష్ఠ - యని (శాంకరగీతాభాష్యము.) అగు, గురుమేవాభిగచ్ఛేత్ = సద్గురువునే శాస్త్ర నియమానుసారము గురూపనదన మొనర్చి వారి యనుగ్రహమునకు పాత్రుడై బ్రహ్మ

విద్యను బడయవలయును. “ఉపసీ దేదేకమేవ సద్గురుం బ్రహ్మవిత్తమం॥” బ్రహ్మవిద్యార్థి బ్రహ్మ సాక్షాత్కారవంతుడైన సద్గురునిమాత్రమే ఆశ్రయింపవలయును. “ఉ క్తసాధన సంపన్న స్తత్త్వజ్ఞానురాత్మనః! ఉపసీ దేద్గురుంప్రాజ్ఞం యస్మాద్భంధవిమోక్షణం॥” (వి. చూ. 33.) నిరుక్తసాధనసంపన్నత్వముచేత అధికారియైన ఆత్మజ్ఞానువు, సంసారబంధవిముక్తినిగలుగ జేయ సమర్థుడగు విద్వాంసుడైన సద్గురువునే ఆశ్రయింపవలయునని సకల శ్రుతి స్మృతులు విధించుచున్నవి. “దుర్లభో విషయత్యాగో దుర్లభం తత్త్వదర్శనం! దుర్లభా సహజావస్థా సద్గురోః కరుణాం వినా॥” (వరాహ. ఉ. 2-77) సద్గురునిదయవినా విషయపరిత్యాగము దుర్లభము, తత్త్వదర్శనము దుర్లభము; సహజావస్థానప్రాప్తి దుర్లభము. యథాజాత్యంధస్య స్వస్వరూపజ్ఞానం నవిద్యతే! తథాగురూపదేశేన వినా కల్పకోటి శతైరపి తత్త్వజ్ఞానం నజాయతే! తస్మాత్సద్గురుకటాక్ష లేశ విశేషేషాచిరాదేవ తత్త్వజ్ఞానంభవతి॥” (మ. నా. ఉ. 5-1) పుట్టు గ్రుడ్డికి శుక్ల కృష్ణ రక్త పీతాది రూపజ్ఞాన మెన్నటికి నెట్లు కలుగదో అట్లే సద్గురూప దేశము వినాగా నెవ్వనికిని అసంతోష కల్ప ములకైన నాత్మజ్ఞానము సిద్ధించదు. అందువలన సద్గురు కటాక్ష లేశ విశేషముచేతనే ఆత్మజ్ఞాన మవిలంబితముగ ననుభూతమగును. “వేదాంతానామనేకత్యాత్ సంశయానాం బహుత్వేతః! వేద్యస్యాప్యతిసూక్ష్మత్వా న్నజ్ఞానాతి గురుం వినా! శ్రవణాస్థననాత్ ధ్యానాద పుష్పాయా ద్గురూదితాత్! అజ్ఞానసంశయా జహ్న్వద్విపరీతాంచ భావనామ్॥” (అనుభూతిప్రకాశిక. 48, 49) వేదాంతము లనేకములగుటవలనను, సంశయములుకూడ బహు సంఖ్యాకములై

యుండుటయే సహజమగుటవలనను, అధిగమింపందగిన స్వాత్మతత్త్వమత్యంతసూక్ష్మమైనదగుట వలనను సద్గురుని యనుగ్రహము వినా స్వాత్మ తత్త్వావగీతి యెంతమాత్రము సాధ్యముకాదు. సద్గురూపదిప్తు వేదాంతశ్రవణమనన నిదిధ్యా సనాద్యుపాయముల మూలముననే సంశయ భావన - అసంభావన - విపరీతభావనలు సమూ లోన్మూలీతములగును, స్వస్వరూపము సాక్షాత్కరించును. “గీ. అనుభవంబు దెలియనలవి యెవ్వారికి! వ్రాసియుండదెందు లేశమైన! దేశి కుండు దెల్పిచూపక తెలియునా! విశ్వదాభి రామ వినురవేమ॥” అని వేమన చెప్పినట్లు స్వాత్మతత్త్వజ్ఞుడైన సద్గురుముఖమున తత్త్వ రహస్యమును దెలిసికొనవలయును. అప్పుడు గాని ఆత్మానుభవము కలుగదు. కనుక ముముక్షువు తాను స్వయముగ సకలశాస్త్రార్థసంవేది యైనను స్వాతంత్ర్యముతో బ్రహ్మజ్ఞానవిచారణచేయగూడదు. శ్రోత్రియుడును ఆత్మా పరోక్షజ్ఞానానుభవశాలియు, నిరంతర బ్రహ్మ నిష్ఠుడునగు సద్గురువునే శాస్త్రనియమము ననుసరించి గురూపసదనముచేసి వారి యనుగ్రహ పాత్రుడై స్వాత్మజ్ఞానము నధిగమింపవలయును. “తద్విద్ధి ప్రణిపాతేన పరిప్రశ్నేన సేవయా! ఉపదేశ్యంతితే జ్ఞానం జ్ఞానినస్తత్త్వదర్శనం॥” (గీ. 4-34) అదృష్టవిశేషముచేత నఖలశాస్త్ర పారంగతులైనను కొండఱకు ఆత్మవిజ్ఞాన ముల వడకపోవచ్చును. అట్టివారుగాక ఆత్మవిజ్ఞాన వంతులై అనవరతము ఆత్మనిష్ఠం దగిలియుండు సద్గురువులు నీవుచేయు ప్రణిపాతము అనగా సాష్టాంగనమస్కారముచేతను (“ఉర సాశిరసా దృప్త్యా మనసా వచసా తథా! పద్భ్యాంకరా భ్యాం కర్ణాభ్యాంప్రణామోఽష్టాంగఉచ్యతే॥” వక్షస్థలము - లలాటము - హస్తములు - పాద

ములు - కర్ణములు నను నీ అవయవములు నేలకు తాకునట్లు దండమువలె పరుండి నమస్కరించుటయు - నేత్రములతో భక్తియుక్తముగ జూచుటయు - మనస్సుతో నిశ్చలముగ ధ్యానించుటయు - వాక్కుతో నమస్కారమని చెప్పుటయునను నీ వ్యాపారములతో సహా అష్టాంగములచేతను జేయబడు నమస్కారము సాష్టాంగ నమస్కారము) శ్రద్ధాభక్తి వినయాన్నితముగ స్థానాంగభావాత్మరూప చతుర్విధ సద్గురుసేవ చేతను (ఇందు స్థానశుశ్రూషయన నిజసద్గురునకు గల గృహక్షేత్రాదులను విచారించుట.) అంగశుశ్రూషయన ఆచార్యునకు అభ్యంజన సంవాహనాది పరిచర్యచేయుట. భావశుశ్రూషయన సద్గురువునే తల్లి తండ్రి దైవముగ భావించి ధ్యానించుట. ఆత్మశుశ్రూషయన సద్గురువు కోరినవస్తువును, ఆచార్యున కావశ్యకమైన పదార్థమును ఆత్మశక్త్యానుసారము ధర్మముగ సంపాదించి తెచ్చి యర్పించుటయును నీ సద్గురు శుశ్రూషలు చతుర్విధములు. పరిప్రశ్నచేతను అనగా “కథంబంధః? కథం మోక్షో? విద్యావిద్యే ఉభేచకే? కఆత్మా? కః పరాత్మాచ? తయోరైక్యం కథం? వద||” బంధమన నెట్టిది? మోక్షమన నెట్లు? విద్యయన నేమి? అవిద్యయన నేమి? ఆత్మయన

నెవరు? పరాత్మయన నెవరు? ఆయుభయులకు నైక్యమెట్లు? దయచేసి తెలియజేయుఁడు? అని సమయమెఱింగి వినయముతో సమీపించి వివేకప్రశ్నను వేయుటచేతను, ఇట్లు ప్రణిపాత శుశ్రూష వివేక ప్రశ్నలచేతను, నీయందుగల శ్రద్ధను భక్తిని పాండిత్యమును ఉపదేశయోగ్యతను పరీక్షించి గ్రహించి ప్రసన్నులై, సాధన చతుష్టయ సంపన్నుడవైన నీకొఱకు బ్రహ్మత్వైకత్వావగమకమును నిశ్చేషముగ సంసార భ్రమాపనోదకమునగు ఆత్మజ్ఞానము నుపదేశించెదరు. ద్రవ్యజ్ఞాదులకంటె విశిష్టతరమును సాక్షాత్సృష్టైక ప్రపదమునైన యాజ్ఞానమును జ్ఞానులును - అనగా శాస్త్రజన్యజ్ఞాన సంపత్తిమంతులును - తత్త్వదర్శినులును - అనగా సాక్షాత్కార జన్యవస్తు యాభాత్మ్యవేదన వంతులును - అగునట్టి సద్గురువులే ఉపదేశింపగలరు. వారివలననే హిందవలయును, ఇట్టి సద్గురువులు ఉపదేశించు జ్ఞానము సంసార నివర్తకమగుచున్నది. ఈ యర్థమును ప్రత్యక్షముగ లోకమునకు బోధించుటకొఱకు భగవదవతారులైన బలరామ కృష్ణులు సద్గురూప సదనముచేసి విద్య నభ్యసించిరిని శ్రీమద్భాగవతమునం దిటుల వర్ణింపబడినది.

(సకేవము)



జీవేశ్వరులు

శ్రీ ఆత్మానంద

- గీ. కంపితుండవగుచుంటివి శ కలకంజెంది; దేనికై భయపడుట యీరత్నైరంగు సీవు?
పెద్దయవివేకమగు దైవ శ భీతియున్న; పిరికితనమందురు మనుష్య శ భీతియున్న.
- గీ. బెడరకుము భూతములజూచి శ బేలవగుచు; జగమబద్ధ మశాశ్వతరముగ నెఱుంగు
ఎండఘావుల భ్రాంతియైయుండు జగము; అతడు సత్యమేకమనంతః శ డవ్యయుండు;
- గీ. కనుము సీవతండవె వివేకమున వినుము; “కలదు మెఱయునువర్ణ పరక్షములతోడఁ
బఱులజత యొకేచెట్టురపలవలందు; రైదు పక్షులు జతఁబాయరకుండు నెపుడు.
- గీ. ఏకజాతివి వ్యత్యాసరమేమిలేదు; ఖ్యాతియు సమానమారెండు శ ఖగములకును.
ఒకటి వృక్షాగ్రమున మఱియొకటి దిగువ; కొమ్మమీఁదను వేర్వేఱఁ శ గూరుచుండె.
- గీ. శాంతి యద్భుతభాస్కరశాంతి నాత్మ; వైభవంబున వృక్షాగ్రచాసి వెలయు.
కొమ్మపండ్లను దిగువది శ కొఱుకుచుండి; మధుర ఫలముల భక్షించు శ మక్కువగను
- గీ. చేదుపండ్లను చవిజూచి శ చింతఁజెందు; వెక్కనముదోప నద్ది విరవేకమొంది
దృష్టి మార్గముఁబనుప నారదిక్కునందుఁ; బూర్ణమహిమచే దులదూఁగు శ పూజ్యమైన
- గీ. విహగరాజును తిలకించె శ వింతపక్షి; తొలి నిమనమున నదిమతి శ చలనమొంది
మఱచిపోయెమ దానిని శ మాయఁగప్ప; ముందు కరిగి తినఁదొడఁగె శ మునుపటివలె
- గీ. చేదుపండ్ల సేయాపక్షి శ శీఘ్రముగను; జరిగిపోయిన యనుభవరజ్ఞానముడిఁగి.
విషఫలంబులఁ జవిజూచి శ విసిగి యద్ది; శిరముఁబై కెత్తి వీక్షించె శ శిఖరమందు
- గీ. స్వేచ్ఛఁ గూర్చున్నపక్షినిరచింతలుడిఁగి; కొన్నికొమ్మల దాటిపై శకొమ్మమీఁద
నున్నపక్షిపై లక్ష్యముగనుంచె నద్ది; దివ్యఖగశాంతులక్రింద శ దిరుగులాడు
- గీ. ఖగము దేహము సోకిన శ క్షణమునందె; కిరణములముద్ది తనరూపురమరుగుపడఁగ
దివ్యఖగరూపుఁదాల్చి యరదృశ్యమగుచు; ఆత్మవైభవ శివమయ శ మైవెలింగె.
పక్షితాన, రెండేడవి శ వృక్షమందు? దేవు ప్రతిబింబమేనుమీ శ జీవుండరయ.

శ్రీ వివేకానందసంభాషణలు

అనువాదకుడు : శ్రీ పిన్నింటి సుబ్బారావు

[పునశ్చరణ—భారతదేశపు కఱపు సమస్య—స్వార్థత్యాగులు—ప్రాకృతి మములు—అది సత్వగుణమా—తమోగుణమా—యాచకుల జాతి— ఇచ్చి, పుచ్చుకొను సిద్ధాంతము—ఏకాంతముగా మానవునియందు గల లోపములను చెల్పుము; ఇతరులముందు వాని గుణములను స్తుతింపుము— అందరును వివేకానందులుగా గావచ్చును—విడువని బ్రహ్మచర్యమే శక్తికి కీలకము—సమాధి—సని.]

మాయిల్లును, స్వామిజి యిల్లును యిరుగు పొరుగులే. మేమిద్దర మొకపీఠియందు నివసించుచుండుటచే చిన్నతనమున మేమిరువురము కలిసి ఆడుకొనుచుండువారము. బాల్యము నుండియు ఆతడన్న, నాకమితప్రేమ. ఆతడు మహా పురుషుడు కాగలడని యానాడే యనుకొంటిని. ఆతడు సన్న్యాసమును గైకొనెనని వినినపుడు, ఎంతో వృద్ధిలోనికి రావలసిన వ్యక్తి యీ విధముగా భ్రష్టుడయ్యెనని తలచితిని.

పిమ్మట, ఆతడమెరికాఖండమున కేగినపుడు, చికాగోనగరమందలి విశ్వమత సభయందును, ఆ ఖండమందలి వివిధ ప్రదేశములయందును ఉపన్యసించిన యుపన్యాసములను పత్రికలయందు జదివి, వస్త్రాచ్ఛాదితమై యున్నను అగ్ని యెన్నడును దాగియుండనేరదనియు, స్వామిజియందణిగియున్న యగ్ని సేడు ప్రజ్వరిల్లినదనియు దలచితిని.

పిదప కొంతకాలమున కాతడు భారతదేశమునకు తిరిగి వచ్చెననియు, మద్రాసు నగర

మున గంభీరోపన్యాసము లిచ్చుచుండెననియు వినియుంటిని. నేను వానిని పఠించి, హిందూ మతమునందంతటి అతి సూక్ష్మసత్యములున్నవాయనియు, ఇంత వివరముగా వానిని వ్యక్తీకరింపవచ్చునాయనియు ఆశ్చర్యపడితిని. ఆతడెంతటి యసాధారణ శక్తిగలవాడు! ఆతడు మానవుడా, భగవంతుడా!

ఆతడు కలకత్తానగరమున కేతెంచినపుడు ప్రజలయందు గొప్ప యుత్సాహము బయలుదేరెను. మేము కాశీపూర్ నందు గంగానది యొడ్డుననున్న సీలు మహాశయిని యుద్వాసవనమునందు గల గృహమునకు బోయితిమి. కొన్ని దినములకు పిమ్మట ఈ కలకత్తా బాలుడు రాజారాధాకాంతదేవుని గృహమునందు, పురజనులొసగిన స్వాగతప్రత్యమునకు ప్రత్యుత్తరముగా గొప్ప జనసమూహము నెదుట నొక గంభీరోపన్యాస మిచ్చియుండెను. కలకత్తా పౌరులు ఆతని యుపన్యాసమును వినుటకదియే ప్రథమమగుటచే ఆశ్చర్యనిమగ్నులైరి, కాని

యివి యందరికిని దెలిసిన విషయములు.

ఆతడు కలకత్తా పట్టణమున కేతెంచిన పిమ్మట, మేమిరువురము బాల్యమునందు సంభాషించుకొనినరీతిగా, ఒక సారి స్వేచ్ఛగా, నొంటరిగా, సంభాషించుకొనవలెనని యుష్విల్లూరుచుంటిని, కాని స్వామిజీ, ఎల్లప్పుడు పృచ్ఛకులు విస్తారముగ గుమిగూడ, అంతటేని ప్రసంగములుచేయుచుండిరి. అందుచే నాకు తగు నవకాశము దొరకలేదు. కాని యొకనాడు మేము గంగాతీరమున విహరించుచుండగా, మామూలుగా బాల్యమున మేము సంభాషించుచున్నరీతిగా స్వామిజీ, నాతో సంభాషింప దొడగెను. నాతో కొలదిమాటలు మాట్లాడెనో లేదో, యనేకమంది పెద్దలు దర్శనార్థమై వేచియుండిరని విజ్ఞాపన పరంపరలు గురియుచుండెను. ఆతడు చీకాకుపడి, యావార్తాహదునితో, “ఓ అబ్బాయి! నా కొకింత విరామమిమ్ము. నాబాల్యస్నేహితునితో కొన్నిమాటలు మాట్లాడనిమ్ము. ఈ ప్రశాంతవాతావరణమున నించుక విహరింపనిమ్ము. వెళ్లు, వారి నాహ్వానింపుము. కూర్చుండ బెట్టి, తాంబూలమిచ్చి, కొలదిసేపు నిరీక్షింపుడని ప్రార్థింపుము.” అని పలికెను.

తిరిగి మేముభయల మొంటరిగానున్నప్పుడు నేను స్వామిజీతో “మీరు సాధువులు. ఇచ్చట మిమ్ముల నాహ్వానించుటకు, చందాలువేసి ధనము ప్రోగుచేయబడినది. దేశమందలి కఱవును పరిశీలించి, నా యాహ్వానమునకై యొక దమ్మిడీయైనను వినియోగింపక, యాధనమున్న కఱవునివారణకై వినియోగింపుడని వెంటనే తంఱినిచ్చెదరని తలచితినిగాని, తమరారీతిగా జేయలేదు. ఎందుచేత?” అని ప్రశ్నించితిని.

స్వామిజి :—ఎందుచేత? గొప్పయత్సాహము

రేకే త్రవలయుననియే నేనభిలషించుచుంటిని. ఇట్టి యత్సాహములేనిచో ప్రజలు శ్రీరామకృష్ణుని వైపున కాకర్షింపబడి, యాతని పవిత్రనామముచే, ఎట్లు మోహముగ్ధులయ్యెదరు? ఇది నాకొఱకై ప్రత్యేకముగా జేయబడిన యాహ్వానమా? లేక యాతని నామ మాహాత్మ్యమును ప్రకటించుటకా? ఆతనినిగూర్చి గ్రహించుటకై ప్రజలెంతటి యత్సాహమును జూపించున్నారో చూడుము! క్రమక్రమముగా వారు ఆతనిని గ్రహింపగలరు. దాని వలన దేశమునకు మేలుగలుగదా? దేశాభ్యుదయమునకై యవతరించిన యాయవ తారపురుషుని దేశీయులు గ్రహింపనిగో, ఛారికి ఎట్లు మేలు చేకూరగలదు? ఆమహాపురుషుని యధార్థముగా గ్రహించిననాడు, యధార్థమానవులు బయల్పెడలి, యట్టి మానవులున్నతరీ. ఈ దేశమునుండి కఱవులు మొదలగువానిని నిర్మూలనముచేయుట కెంత కాలము పట్టగలదు? అందుచే పురజనులు శ్రీరామకృష్ణుని దివ్య సందేశమును గ్రహింపగలుగుటకై కొంత యట్టహాస ముండవలయుననీయే వాంఛించుచుంటిని. లేనియెడల ఇదంతయు నాకొఱకే యైనచో, దీనివలన ప్రయోజనమేమి? దీనియందు నాకు లక్ష్యములేదు. మీ యింటిలో నాడుకొనిననాటికంటె, నేడు, నేను ఘనుడనైతిరా? పూర్వమెట్లుంటినో యిప్పుడును అదేరీతిగానుంటిని. నాయందు నీవు ఏదైన మార్పును కనిపెట్టితివే మో చెప్పుము.

“నేను లేదుఅని చెప్పినప్పటికిని, చెప్పదగినంతమార్పు ఆతనియందేదయును గానబడక

పోయినను, నా మనస్సులో మాత్రము, “మీరు ఇప్పుడు భగవత్స్వరూపులై వెలయుచుంటిరని” మాత్రము ఊహించుకొంటిని.”

స్వామిజి :—కఱవు మన దేశములో సాధారణ విషయముగా పరిణమించినది. ఇది మనలను నాశనముచేయుచున్నది. ఇతర దేశములలో ఈ రీతిగా తరచు తామములు సంభవించుటను చూచియుంటివా? లేదు. ఎందుచేతనన, ఆ దేశములయందు పౌరుషముగల మానవులుగలరు. మన దేశమందట్లుగాక, నిర్జీవపదార్థమువలె, జడస్వరూపులై యున్నాడు. అందుచే మొదట ప్రజలు శ్రీ రామకృష్ణభగవానుని యథార్థస్వరూపమును గ్రహించిన స్వార్థమును త్యజించి, తరచుగా సంభవించుచున్న తామనివారణకై యుద్యమింపగలరు. నేను ఈసందర్భమునగూడ కొంత యత్నమును జేయుదును. నీవు చూచెదవుగాక.

నేను :—అది మంచివిషయము. అయితే తమ రిచ్చట అనేక ఉపన్యాసములిచ్చెదరన్నమాట. లేనిచో ఆ దివ్యనామమును బోధించుటెట్లు?

స్వామిజి :—ఏమి మూర్ఖత! అట్టిదేదియును గాదు! వారి నామప్రకటనకై చేయవలసిన దంతయును చేయబడినది. అది చాలును. ఈ దేశమున ఉపన్యాసములవలన ప్రయోజనములేదు. మన దేశపు విద్యావంతులు వానినివిని, బాగుగా ఉన్నవనుచు, చప్పట్లు కొట్టుటకంటె వానివలన ప్రయోజనమేమియునులేదు. పిమ్మట గృహములకుబోయి, భోజనమైవంతనే యీవిషయమునంతటిని పూర్తిగా మఱచిపోయెదరు. త్రుప్తుపట్టిన

ప్రాతయనుముపై సుత్తిదెబ్బలవలన అది ముక్కముక్కలగుటకంటె ప్రయోజనమేమైననుగలదా? మొదట దానిని ఎఱ్ఱగా గొల్పువలయును. పిమ్మట సుత్తిదెబ్బలచే దానిని ఏ యాకారముగావలసిన యాకారమునకు సాగగొట్టవచ్చును. ప్రజలకు ప్రత్యక్షముగా నొక యాదర్శమును జూపనిచో; ఈ దేశమునందేపనియును కొనసాగనేరదు. సమస్తమును త్యజించి, దేశసేవయందు తమ జీవితమునుగూడ ధారవోయగల యువకులు కొందరు మనకు గావలయును. మొదట మనము వారి జీవితములను సంస్కరించిన, కొంతపఱకు యథార్థముగు కృషి వారివలన జరుగగలదు.

నేను :—స్వామిజీ, బాగుగానున్నది. మన దేశమందలి ప్రజలు, తమమతమునుగూర్చి బాగుగా దెలిసికొననేరక, క్రైస్తవమతమును, మహమ్మదీయాది యితర మతములను స్వీకరించుచుండి, వీరికొఱకై యిచ్చట ఏమియును ఒనర్పక, యింగ్లండు, అమెరికా దేశములయందు హిందూమతమునుగూర్చి యుపన్యసించుట నాకు చాల దిగ్భ్రమను గొల్పుచున్నది.

స్వామిజి :—నేడు, పరిస్థితులు మారినట్లు నీవు చూచుటలేదా? మన దేశప్రజలు, మతమును గ్రహించి, యారీతి నాచరించుటకగలిగియుండిరా? మేము, సాత్త్వికులమనెడి గర్వముమాత్రము వారియందు నిల్చియున్నది. ఒకానొక కాలమునందు వాఁయందు సత్వగుణముండెడిది, సందేహములేదు, కాని నేడు పతితులైరి. సత్వగుణమునుండి సరాసరి పతనము తమోగుణము

నకే, ఈ రీతిగనే వారిస్థితి మారినది. ఏపని యును. జేయక, యొకగదియందు హరి నామస్మరణజేసికొనుచు, తన నేత్రముల ఎదుట, ఇతరులవిషయమై యనేక దారుణములు, ప్రమాదకరములగు కృత్యములు జరుగుచుండ జూచుచు, శాంతచిత్తుడై యున్నవాడు సత్వగుణప్రధానుడా? ఎంత మాత్రమును గాడు మిక్కిలుమగు తమోగుణ ప్రధానుడు. తినుటకు పూర్తిగా తిండియైనను లేని దేశమందలి ప్రజలు ఎట్లు మతసాధనలను జేయగలరు? భోగవాసన ఏమాత్రమును తమ మానసములనుండి వీడని ప్రజ లేమి త్యాగమును జేయగలరు? ఈ కారణముచేత, మొదట ప్రజలకు పూర్తియైన యాహారము, జీవితసౌఖ్యమునకై వలయు, భోగవస్తువులు లభించు సాధనోపాయములను పరిశోధింపుము. పిమ్మట క్రమక్రమముగా వైరాగ్యోదయమై, జీవితమున మతసాధనము లొనర్చుటకు అర్హులయ్యెదరు. ఇంగ్లండు, అమెరికా దేశములందలి ప్రజ లెంతటి రజోగుణముగల వారలు! వారికి సమస్తభోగములయందును విరక్తిగలిగినది. వైగా క్రైస్తవమతముగూడ, విశ్వాసముమీదను, మూఢ నమ్మకముల మీదను ఆధారపడియుండుటచే మన పురాణమతశ్రేణికి జూరిపోయెను. నాగరికతయు, విద్యయు వ్యాపించిన కొలదియు, దానియందు వారికి శాంతి లభ్యము గాలేదు. ఇట్టిస్థితిలో వారికొకింత చేయూత

నిచ్చినచో వారందరు సత్వగుణ ప్రధానులయ్యెదరు. మఱియు, ఇంకొకవిషయము, ఏ తెల్లదొరయో యరుదెంచి యాతడిచ్చు మతోపన్యాసములను విననిచ్చుగించునట్లు, కాషాయాంబరధారియగు సన్న్యాసుల మాటలను మీ రాలకింతురా?

నేను :—అలాగుననే స్వామిజి! శ్రీ. యన్. యన్. ఘోషకూడ ఇదేరీతిగా చెప్పి యున్నారు.

స్వామిజి :—అవును. నా పాశ్చాత్యశిష్యులు క్రమపద్ధతులపై సాధనలనాచరించి, తేజోవంతులై బహుసంఖ్యాకు లీదేశమున కరుదెంచి, “మీరేమిచేయుచున్నారు? ఎందుచే అవిశ్వాసముతోనుంటిరి? మీ మతకర్మలు, మతము, ఆచారములు, ధర్మములు, నీతులు ఎట్లు అల్పములు? మీ మతము సర్వోత్కృష్టమైనదని మేము నమ్ముచున్నాము” అని నుడివినపుడు మన పెద్దలు వారిమాట లాలకించుటను నీవు చూడగలవు. ఈ విధముగా వారీదేశమునకు ఘనమగు సేవను జేయగలరు? మీకు మతబోధకై గురువులుగా అరుదెంచిరిని భ్రమింపకుము. భౌతికశాస్త్రములయందు వారు మీకు గురువులు. అధ్యాత్మవిద్యయందు మీరు వారికి గురువులు. ఈరీతిగా గురుశిష్యన్యాయము, మతవిద్యయందు భారతదేశమునకును, భౌతిక శాస్త్రమునందు మిగిలిన ప్రపంచమునకును ఎల్లకాలము నుస్థిరము కాగలదు. (నశేషము)

మ న దృష్టి - మ న గ మ న ము

శ్రీ దేవరకొండ నారాయణశాస్త్రి

మనదృష్టియు, మన గమనమును వేసి కభి ముఖములుగ నున్నవి? ప్రపంచస్థకతిపయ నందకణములకు. మనయోజనలు, ప్రయత్న ములు, కార్యములు అన్నియు తాకికానం దానుభూతి హేతుకములై యున్నవి. ఆనంద మనుభవింపగోరుటయు, ఆ కోరికను ఫలవంత ముగ నొనర్చుకొనుటకు యత్నించుటయు మన పుట్టుకతో బుట్టిన గుణములు. మన మీగుణ ములు గలిగియుండుటలొ దోషమేమియులేదు. కాని, మనము చూపునిలిపియున్న — అనుభ వింపయత్నించుచున్న—ఆనందములు చొక్క మైనవికావని మన ఋషివర్ణ్యుల యభిప్రాయము. ఏలయన, అవి తృప్తావర్ధకములు. తృప్త మన సంకటములకన్నిటికిని ప్రధానకారణము. “సంస్పర్శజానందములు దుఃఖయో నులు” అని కదా భగవద్గీతోపనిషత్తుయొక్క మహావాక్యము * ‘దుఃఖయోనులు’ అనగా ‘దుఃఖములకు ఉత్పత్తిస్థానములు’ అని యర్థము. వానికి దగిన నామకరణము చేసినాడు భగవంతుడు.

* తత్త్వమసి, అహం బ్రహ్మాస్మి, సర్వం ఖల్విదం బ్రహ్మ, సేహనానాన్తి కించన—ఇత్యాది ఉపనిషద్వాక్యములు మహావాక్యములని వాడుక, మహావాక్యములనగా పొడవైన వాక్యములు అని కాదు గదా అర్థము. మహాభాష గర్భితములు కాబట్టి యవి మహావాక్యములని వ్యవహరింపబడుచున్నవి. అటులనే యాగితావాక్యార్థమునందలి సత్యముగూడ ఎన్నియోకొట్ల జన్యముల నెత్తిన పిదపనే గోచరించుట. కావున, నిచ్చట మహావాక్యమని ప్రయోగింపబడినది.

† “హైందవ విజ్ఞానల పలుకులు అనుభవసిద్ధములు” అను సత్యమును స్మరించినచో మహర్షులను గుఱించిన యీ నా యూహ అపోహ గా గనుపడదు. విషయమును సుబోధము గావించుటకై యీ పోకడ అవలంబింపబడినది.

మనవలెనే మన మూలపురుషులగుఋషులు కూడ ఆనందకాములే. † వారును తొలుత మనచందముననే యీ లోకస్థములైన యానం దములనన్నిటిని అనుభవింపదలచి ఘనయత్న ములునలిపి వానిని చాలకాలమనుభవించిరి. కాని, తనివి లభింపలేదు. ఊర్ధ్వలోకములలోని యానందములు తుష్టికరములుగ నుండునేమో యనుకొని యాదివ్యలోకములకు బోవుటకు పట్టవలసినమార్గములనుబట్టి యాలోకముల కేగి, వానియందలి వివిధానందములను పెక్కు దివ్యసంవత్సరములకాల మనుభవించిరి. కాని వారు తృప్తులు కాకయుండగనే యచ్చటి ప్రభుత్వమువారిచే “మీ పుణ్యము ముగిసినది కనుక పొండిక భూలోకమునకు,” అని యాజ్ఞాపింపబడి కర్మభూమియగు ఈ లోకమునకు వచ్చిరి. యథాపూర్వముగ పుణ్యకర్మముల నొనరించి మఱల స్వర్లోకమునకరిగి యచ్చటి దివ్యానందముల ననుభవించుచుండ మఱల అక్కడి యధికారులు “మీ పుణ్యము ముగిసినది కనుక పొండిక భూలోకమునకు” అను

కర్ణకతోరాజును వినిపించిరి. వారు చేయునది లేక మఱల నరలోకమునకు చనుదెంచిరి. తిరుగ అచ్చటికి బోయిరి. తిరుగ ఇచ్చటికి వచ్చిరి. “గతాగతం కామకామా లభస్తే” “ప్రపంచసంబంధముగు ఆనందాపేక్షతో పుణ్య కృత్యముల నాచరించువారికి భూలోకమునకు పుణ్యలోకములకు రాకపోకలు మెండుగ లభించును.” అను విషయము వారి కనుభవ గోచరమయ్యెను. అప్పుడు వారు “ఇదేమి గ్రహచారమురా బాబూ!” అనుకొనిరి.

ఈ తిరుగులాట—ఈ చర్చితచర్చణము— ఈ మూడునాళ్ల ముచ్చట— వారికి అసహ్య కరమయ్యెను. మానవ దేవ గంధర్వాది సద్గుల యానందములును తుచ్చములై కన్పట్టెను. ‡ నుస్థిరమైన బృహదానందమును వారస్వేషింపబూనిరి. అట్టి యానందమునుగూర్చి వారహోరాత్రములు యోచించుచు, తపించుచు పరితపించుచు నుండగా హఠాత్తుగ నొక నాడు వారికి అక్షయానందసింధువు ప్రత్యక్షమయ్యెను. వారందులో మునిగి తేలిరి. ఆ యానందసుధను ఆస్వాదించి యాస్వాదించి చొక్కిరి. వారి యానందపిపాస యణగెను. తృప్తిప్రదానందము అది యొక్కటియేయని వారు గుర్తించిరి. అప్పుడు వారి ప్రేమ పూర్ణ హృదయమున ఒక సంకల్పము జనించెను.

అది—ఆనందకాములమై వాంఛాసిద్ధికి మార్గము గానక అంధకారపర్యటనముచేయుచున్న మన కెల్లరకు ఆ పరిపూర్ణానందముయొక్క రుచి చూపవలయుననునది. కాని, ఆయానంద సముద్రపు బాటలో నడక సాగించుటకు ఉండవలసిన ప్రజ్ఞాసహనముల పరిమాణము అత్యధికము. ఓర్పును, తెలివియు తక్కువగాగల మనుష్యుల సంఖ్యయూ బహుళము, అందువలన వారికి దమ సంకల్పము వెంటనే నెఱవేఱుట అసంభవమని తోచెను. ఐనను, “ఎప్పుటికైనను సద్గులును ధీరులై లబ్ధితదానందులగు దురుగాక” అని భావించి, అనంతానందరత్నాకరముయొక్క ఉనికిని గూర్చియు, తదుపలబ్ధికి అనుసరింపవలయు మార్గములగూర్చియు జెలుపు కృతులను మనకు బ్రసాదించి చనినారు. ఆ కృతులమొత్తమునకే వేదాంత శాస్త్రము అనిపేరు.

వేదాంత శాస్త్రముయొక్క ముఖ్యోపదేశ మిది : మనదృష్టిని, మనగమనమును విశ్వాంతర్గతములైన ఆనందాణువుల దెసనుండిమరల్చి ఆనందార్ణవమువై వునకు ద్రిప్పుటలో మన సమస్త శక్తులను వినియోగింపవలయును.

ఈ యుపదేశమును పాటించుటలో మనము గమనింపవలసిన విషయమియ్యది : విషయా

‡ ముక్తిసొందినవారి యానందము శాశ్వతమైనదని ఉపనిషత్తులయొక్కయు, శ్రీ భగవద్గీతయొక్కయు, బ్రహ్మసూత్రములయొక్కయు సిద్ధాంతము. కాని, శ్రీ దయానందసరస్వతీస్వామివారు ఈ సిద్ధాంతము సరియైనది కాదని చెప్పి, ముక్త్యవస్థకు ఒక అవధిని నిర్ణయించి, ముక్తులుకూడ పునర్జన్మము నెత్తవలసియున్నదని సిద్ధాంతీకరించి యున్నారు. సత్యార్థప్రకాశికలో నవమ సముల్లాసమునందు. మఱియొక విశేషము, “జీవులు పరబ్రహ్మమును బొందిన హిమృత పీఠనుభవించెడి యానంద మఖండముగాక వారివారి యోగ్యతలనుబట్టి న్యూనాధికముగా నుండును” అనునది ద్వైతసిద్ధాంతాభిప్రాయమని బ్రహ్మశ్రీ వావిళ్ల కేంక శేష్వరశాస్త్రిలవారు శ్రీ రామచంద్రానందసరస్వతీస్వామిలవారి గీతావ్యాఖ్యానమునకు వ్రాసిన పీఠికలో చెలిపియున్నారు. కాని, పైన గమపఱచిన ప్రస్తావితరసిద్ధాంతమును, ‘మోక్ష సిద్ధిలో అందఱి యానందానుభవమును సమానమే’ యను ఆద్వైతసిద్ధాంతమును ఇచ్చట నిర్దేశింపబడియున్నది.

నందములు త్యజింపదగినవేయైనను వానినన్నిటిని ఒక్కొక్కటిగా విసర్జించుట క్రమమైన పద్ధతికాదు. ఏలన, అవధరింపుడు, గీతా శాస్త్రాభిప్రాయము ప్రకారము నిద్రవలన పొందబడు ఆనందము తామసికము. తామసికానందము గర్హింపదగినదని మనము నిద్రించుట మానుకొన్నచో క్షయరోగమో అక్షయరోగమో సంభవించును గదా మనకు. ఇట్లే యితరసంఘటనలును ఊహించుకొనదగినవి. ఇట్టిదుఃస్థితికి పాల్పడకుండుటకై శ్రీరామకృష్ణ భగవానుడు మననిట్లు హెచ్చరించియున్నాడు: “నీవు భక్తుడవు కావలయును, కాని వెట్టి పుల్లయ్యవు కారాదు.” అత్యవసరమైయున్న యిట్టి ప్రాపంచికానందమునే కాక విషయానంద సక్తత మిక్కుటముగా గలవారు అప్పుడప్పుడు ఇతర విషయానందములనుగూడ అనుభవించుట యావశ్యకమని యనుభవజ్ఞులు

నిశ్చయించియున్నారు. కాబట్టి, మన మనః ప్రకృతినిబట్టి విషయానందత్యాగమును మెల్ల మెల్లగనో త్వరత్వరగనో ఆచరణలో నుంచుకొనవలసియుండును. స్వభావవైవిధ్యపేతుల మగు మన యనుష్ఠాన సౌలభ్యముకొఱకు సాధనవిధానములు పలురకములుగ ఏర్పరపబడియున్నను, వాని ననుష్ఠించుటయందును మనకు చిక్కులు పెక్కులు తటస్థించు అవకాశమున్నది. నిర్గుణులమై పరమేశ్వరుని శరణు పొందుట ఆ చిక్కులలోనుండి బయటబడుటకు సులభోపాయము. “మచ్చిత్తః స్సర్వదుర్గాణి మత్ప్రసాదాత్ తరిష్యసి” “నాయందుంచ బడిన యంతఃకరణముగలవాడవై సకలసంకట పరిస్థితులను దాటిపోగలవు,” అని కదా శ్రీకృష్ణదేవుని నుడికారము. సక్రమముగ బ్రయత్నించి సద్గుణము ఆ ఘనానందమును బొందుదుము గాత.



మచ్చిత్తా మద్గతప్రాణా బోధయంతః పరస్పరమ్,
కథయంతశ్చ మాం నిత్యం తుష్యంతి చ రమంతి చ.
తేషాం సతతయుక్తానాం భజతాం ప్రీతిపూర్వకమ్,
దదామి బుద్ధియోగం తం యేన మాముపయాంతి తే.

ఎవరు మనఃప్రాణముల నాకు నివేదించినారో, ఎవరిఇంద్రియములు నాయందు ఉపసంక్మృతములైనవో వారు, అన్యోన్యము జ్ఞాన, బల, వీర్యాదియుతుడనగు నా కథాప్రసంగ మొనర్చుచు [ఒండ్లరులు తెలియబఱచుకొనుచు, సంకీర్తనాదిక మొనర్చుచు] సంతోషమును, ఆనందమును బొందుచున్నారు.

ఎవరు నిత్యయుక్తులై ప్రీతిపూర్వకముగ, అన్యవాంఛల పరిత్యజించి, నన్ను భజించుచున్నారో, వారికి నేను తత్త్వవిషయక మగు సమ్యక్-జ్ఞానమును ప్రసాదించుచున్నాడను; ఈ జ్ఞానమువలన వారు నన్ను (ఆత్మరూపమున) బొందుచున్నారు.

—శ్రీమద్భగవద్గీత, అధ్యాయ. 10 - శ్లో. 9, 10.



శ్రీ తు రీ యా నం ద లే ఖా వ ళి

శ్రీహరిశరణమ్

ఆల్మోరా,
26-11-'16

ప్రియ వి—బాబు,

మీరు ఇరువదియవ తారీఖున వ్రాసిన యుత్తరముజూచి చాల సంతసించితిని. మీరు మీ సాంసారిక విషయములందు ఇబ్బంది పడుటను విని నిజముగా నెంతయో దుఃఖించుచున్నాను. ఆ విషయమున నేను మీకెట్లు సాయపడవలయునో నాకు స్ఫురించుటలేదు. సంసారమెట్లు జరపుకొనవలయునో అట్లుమీరు నడుచుకొనలేక పోవుటవలననే మీకిన్ని కష్టములు కలుగుచున్నవి కాబోలు.

మరి, సాంసారిక విషయములందు దిట్టలైనవారు మాత్రము సుఖముగా నున్నారాయని విచారించినచో అదియు నిజమయినట్లు కనిపించదు. మొత్తముమీద నెవరికినీ సుఖము కలుగుటలేదు. అందువలన శ్రీకృష్ణభగవానుడు 'అనిత్య మసుఖం లోక మిమం ప్రాప్య భజన్వ మాం' అని పాఠ్యన కుపదేశించియున్నాడు.

ఈ సంసారమున సుఖ మావంతయు లేదు. ఏదో యూహించి యిట్లు చేసినచో సుఖమను

భవింపగలమని తలంచుచుందుముగాని, అది పనికివచ్చునదికాదు. ఈ లోకమే సుఖరహితమయినది. కావుననే భగవానుడు 'ఇమం ప్రాప్యభజన్వమాం' అని ఆదేశించియున్నాడు. సుఖమయినను కష్టమయినను సరియే నాభజన చేయుచు కాలముగడుపుము. అనిత్యసంసారము కలకాలముండబోదు. సుఖదుఃఖములు రెండును తొలగును. నా భజనచేయనిచో నమస్తమును వృధాయగును. ఎందులకందువా, అందు సుఖదుఃఖము లావంతయైనను నుండజాలవు. నేనొక్కడనే నిత్యుడను. నాభజనచేసినచో ఆ నిత్యధనమును బడయగలవు. కావున 'భజన్వమాం' మీరదియే చేయుచున్నారు. 'వేదస్తుతి' మత్తు భయంకరమయినది. * అట్లు కానిచో మీ రెట్లు వ్రాయగలరు? మీరు భాగ్యవంతులు. ఇట్టి విషయమున మీకు మత్తుకలిగినది. సంసారమున మత్తుగలుగని వారి సంఖ్య తక్కువ. కాని వేదస్తుతియందు మత్తుకలిగెడివారు అత్యంతము తక్కువయనుట యందు సందియ మావంతయులేదు. కష్టమో సుఖమో ఏదో యొకవిధముగ జరిగిపోవునని వచించితిరే అది నిజమయిన మాట. ఇంక నెన్నాళ్లు సంసారము. ఈ మూన్నాళ్లు ఏదో యొక విధముగా భగవానుని మఱువక తగ్గత

* ఈ యుత్తరము ఎవరికి వ్రాయబడినదియో ఆ వ్యక్తి ప్రస్తావకాలమున భాగవతమునందలి 'వేదస్తుతి' యన సంకమును టీకాభాష్య సమేతముగ బఠించుచుండిరి.

ప్రాణులై గడిపివేయుడు. ఇంకేమి కలదు? ఏదో యొకవిధముగా జరిగినచో సరియే. భగవత్కృపవలన నేమియు నిలువదు.

సంసారము మీకొఱకుగాదు. ఎవరికొఱ కై ననుసరియే దావావేయువాడు వేయవచ్చును. మీరుమాత్రము 'జయగురు, జగదంబ' అని పలుకుచు మిగిలిన దినములుగూడ గడిపి వేయుడు. అట్లు చేయింపుమని భగవానుని ప్రార్థింపవలయును. మీయుత్తరము చూచి నంతనే 'దావా' వేయుడని చెప్పదలంచితిని. కాని పిమ్మట యోచించిచూడగా నివన్నియు మీకొఱకుగాదు, మీరు వేరుధాతువుచే తయారుచేయబడితిరని తెలియవచ్చినది. మీరు సంసారకష్టముల సహించుటయేకాని తక్కిన ఈపాట్లు పడలేదు. మీరేమియు తప్పు చేయలేదు కావున మీకు మానసిక దౌర్బల్యముగూడ లేదు. మీరు సరియైన సంసారులు కారు. అట్లయినచో మీరు తప్పక 'దావా' చేయుటకు భయపడియుండరు. మీరు చూచు చున్నారగదా! అర్థముకొఱకు మానవు డెన్ని

పాట్లుపడుచున్నాడో! న్యాయాన్యాయము లన్న విషయముగూడ స్పృహకురాదు. ఎట్లో ఒకవిధమున ధనము సంపాదించుటయే వారి నిశ్చయము. కాని మీరో మీకుచెందవలసిన దానిని రాబట్టుకొనునపుడు సైతము పరులకది కష్టము కలిగించునేమోయని తలచి న్యాయ మార్గముననై నను దానియందు బలప్రయోగము చేయబూనరు. అందువలననే మిమ్ములను సహజసంసారులని ఎట్లు చెప్పగలను. కావుననే భగవంతునవలంబించి సమస్తమును సహించుకొనుచు జీవయాత్ర గడుపగోరుచున్నాను. 'సహించినవాడే జయించును, సహింపనివాడు నశించును' అన్న శ్రీరామ కృష్ణగురుదేవుని వాక్యము మనస్సున నుంచుకొని సుఖదుఃఖముల బాటింపక దినములు గడుపుచు అనంతకల్యాణమున కధికారులగు దురుగాక!

ఇట్లు,
నా శుభాశీర్వాచనములతో,
శ్రీ తురీయానంద



గౌరిమా

శ్రీ దువ్వూరి రామకృష్ణారావు, బి. ఏ.

స్త్రీలు సహజముగ బృహస్పతివలె బుద్ధి మతులై బుట్టుదురనుట వేదకాలమునుండియు వచ్చుచున్న యార్యోక్తి. గార్గి, సులభ మొదలగు బ్రహ్మవాదినులు, అ స సూ యా మాత, మైత్రేయి, సావిత్రి, అహల్యా బాయివంటి భక్తురాండ్రు, రాణీసంయుక్త, ఝాన్సీ లక్ష్మీబాయివంటి వీరవనితలు భారతా వనియర దాదర్శనారీమతల్లులు. కాని, కాల దోషమున మనస్త్రీలను గాపాడుకొను దురవస్థ పట్టి, వారు సహజముగ శక్తిస్వరూపిణులైనను, బ్రస్తుతము వారి జవనత్వములు తగ్గి నిజముగా అబలలు, అసహాయులు, మూఢులు, విద్యా విహీనులునై స్వాతంత్ర్యమును గోల్పోయి, పురుషుని చేజిక్కియున్నారు. వీర్యవంతమగు సత్సంతాన మార్యావర్తమున లోపమగు చున్నది. దుష్కాలము ప్రవేశించినది. ఈ క్లిష్టసమయమున శ్రీ రామకృష్ణపరమహంస దేవులు తిరిగి ప్రాగ్నిధమగు స్త్రీల గౌరవ మర్యాదలను, విద్యాబుద్ధులను బునరుద్ధరింప సంకల్పించిరి. ఈ కృషియందు శ్రీ రామకృష్ణుల భక్తురాండ్రగు శ్రీ శారదామాత, జోగిమా, గౌరిమా, సోదరిని వేదిత మొదలగు నారీ మణుల జీవితములు సుప్రసిద్ధములు.

పండ్రెండు సంవత్సరములు సరియగు బ్రహ్మ చర్యవ్రత మాచరించినవారు ఓజశ్శక్తిగల వారై, వారి మేధానాడి వికసింప, బ్రహ్మ జ్ఞానసంపన్నులగుదురని పెద్దలమాట, శ్రీ రామ కృష్ణుల ప్రబోధము. ఇప్పటికిని, హిందూస్త్రీ

లచ్చటచ్చట పరాశ్రమభక్తితో పాండురంగ విరలుని, పూరి జగన్నాథుని పరిణయమాడి చరితార్థమును సాధించుట కానవచ్చుచున్నది. వైష్ణవప్రపత్తియం దాండాళ్ (తాయూర్) పరిణయ మిట్టిదియే. శ్రీ రామకృష్ణుల శిష్యుల రాలగు గౌరిమా యను భక్తకన్నియ జీవిత చారిత్రమునం దీ విషయములు వ్యక్తము లగును.

గౌరిమా లేక గౌరీమణి యను గౌరీదాసి పూర్వనామము మృడాని. ఈమె జననము 1857-వ సంవత్సర ప్రాంతము. ఈమె తండ్రి హారాయెద్ద శిబిపురమునకు జెందిన పార్వతీ చరణ ఛట్టోపాధ్యాయుడు. ఈతడు పవిత్ర బ్రాహ్మణకుటుంబమునకు జెందినవాడు. ఆమె తల్లిపేరు గిరిబాలదేవి. ఈమె విద్యావంతురాలు. విజ్ఞానముతోగూడిన స్త్రీ. గిరిబాలదేవి వంగభాషలో కీర్తనలను, సంస్కృతమున శ్లోకములను రచించెను. ఆమెకు ఫార్మీ, ఆంగ్ల భాషలయందు పరిచయము గలదు. సదా ధర్మ చింతనతోడి, యాధ్యాత్మిక సాధనలో నుండెడిది. ఆమెకు సోదరులు లేనందున తన తల్లి యాస్తిని జూచుకొనుచు, మృడానితో గిరిబాలదేవి కలకత్తా యందలి భవాని పురమున నుండెడిది.

విద్యాభ్యసనమునకై మృడాని బాలికా పాఠశాలకు పంపబడెను. ఆమె తెలివితేటల జూచి యండఱును మృడాని నభిమానముతో జూచువారు. క్రైస్తవ సాంప్రదాయముగల

పాఠశాలయందు విద్యాభ్యాసమునకై చేర్పబడెను. అచ్చట హిందూబాలికలకు స్వమతమునం దభిమాన మడుగంటుచుండుటను గాంచెను. మృడాని యీ విషయమును గ్రహించి, అనేక తోడిబాలికలతో నద్దానిని బ్రతిఘటించుటకై యా పాఠశాలను వదలివైచెను. ఇంత చిన్నటినాటనే, తన స్వతంత్ర భావముల నామె కనబరచెను. పాఠశాలకు స్వస్థిచెప్పినను, చండి, గీత, రామాయణ మహాభారతాది గ్రంథములం జదువుచు, సంస్కృత సాహిత్యమున గృహింపుచు, మంచి జ్ఞానమును సంపాదించెను. ఆమె బుద్ధిసూక్ష్మత యెట్టిదన తాను జదివిన పుస్తకములనుండి యనేక ఘట్టము లామెకు ముఖస్థముగ నుండెడివి.

అమృతము, నమృతము వలె భక్తి మార్గము నవలంబించి, ధర్మచింతనచేయుచు, బాజలుసేయుచుండుట యామె కానందదాయకముగ నుండెడిది. చండి యామె కులదేవతయైనను, నామె తమాషాగా కృష్ణభక్తురాలాయెను. అప్పటిలో భవానిపురమునకు బృందావనమునుండి వచ్చిన కృష్ణభక్తురాలొకతె యామె యింట కొంతకాలముండుట తటస్థించెను. ఆ భక్తురాలు శ్రీకృష్ణ నారాధించెడిది. ఆమె మృడాని భక్తిని జూచి, యాకర్షింపబడి, తనంతట తాను చిరకాలము నుండి పూజలుసేయుచుండు తన శ్రీకృష్ణుని విగ్రహమును మృడాని కిచ్చెను. ఈ విగ్రహమును గౌరీమా యతిభక్తిప్రేమలతో దన యంతిమ కాలమువరకు నారాధించెను.

జ్ఞానోదయమగుచుండుటచే పెండ్లిదండవచ్చు సరి కామె చిన్నయనిదక్క (శుద్ధశక్తి) అన్యుని వరియింపనొల్లనని ప్రతిజ్ఞ బూనెను. ఈ సంగతి తెలియక పెద్దలు మృడానికి పరిణయము సేయు

టకు సర్వమును సిద్ధపరచిరి. అంత వారందఱకు (చావులేని) అమృత నొక్కని పరిణయ మాడెదనని చెప్పెను. పెద్ద లీమె భావమును దెలిసికొని తలక్రిందులైరి. బలవంతమున నామెకు వివాహముసేయ ప్రయత్నము జరిపిరి. కాని పెండ్లిదినమున ఇంటినుండి ఆమె పారిపోయెను. ఒకటి రెండు దినములలో నామెను వెదకి, తిరిగి యింటికి తోడ్కొనివచ్చిరి. తిరిగి వివాహప్రయత్నములు జరుగుచుండెను. తిరిగి యామె పారిపోయెను గాని పీలుచిక్కలేదు. ఆమె తన యాధ్యాత్మిక జీవితమును గృహస్థాశ్రమమునకు సరిపుచ్చుకొనుట కష్టముగ నుండెను. ఆమెకు వైరాగ్యము మిక్కిలి ప్రబలి యుండెను. ఇంతలో నామె బంధువులను మరపించి, జాడ తెలియకుండగ గృహమునుండి తప్పించుకొని పారిపోయెను. ఆ యుక్తవయస్కురాలగు నా బాల త్యాగశీలముచే ప్రేరేపింపబడి, దేవుడే తనకు తోడు, దిక్కుగనుండు నా యగోచరాంతరములోనికి దుమికినది. ఈ సాహసకృత్యము నెవ్వరైన బూర్తిగ యోజించినచో నామె కీశ్వరదీప్తిని ధైర్యస్థైర్యములకు విస్మయపడవలసినదే!

ఇట్లామె ప్రపంచమునబడి, యనేక పుణ్యక్షేత్రములను సేవించి హరిద్వారము చేరెను. తాను త్యాగిని ననుకొనుచు గామాయాంబరముల ధరించెను. హిమాలయమునందలి కేదారము, బదరీనారాయణము దర్శించెను. ఆమె జీవితమును దలంచుకొనిన నొడలు గగుర్పొడచును. అనేక కష్టములను బ్రతిఘటించి, వానికి క్రమశః అలవాటుపడెను. తనసౌందర్య మాకర్షణీయముగ నుండకుండుటకై యామె శిరోజములను కత్తిరించుకొనెను. సమయాసమయుముల శరీరమునకు మట్టిని, భస్మమును పూసి

కొనియెడిది. సన్యాసిని వేషమున నుండెడిది. భక్తి, వైరాగ్యము లామెయందు చూడ నత్యద్భుతములై విరాజిల్లెను.

పూరిజగన్నాథమున నుండ శ్రీరామకృష్ణులకు అత్యంతభక్తుడగు బలరామ్ బోసుతో నామెకు పరిచయమైనది. శ్రీవారినిగూర్చి బలరామునివలన ఆమె విని, వెంటనే దక్షిణేశ్వరమున కేగి, శ్రీరామకృష్ణులను జూచియు జూడకయే తన మొదటిచూపుననే శ్రీరామకృష్ణులను గౌరాంగుని యవతారమూర్తిగ గ్రహించెను. గురుదేవుల జీవితమును, వారి బోధామృతమును ఆమె నాకర్షింపగా ఆమె వారి దాసురాలయ్యెను (కౌర్ దాసి). ఆమె శ్రీరామకృష్ణుల దర్శించునప్పుడు నరేంద్రులు (స్వామిజి), కాళీ పిన్నవయస్కులరు. ఇంకను శ్రీరామకృష్ణులచేత శిష్యులంతగ జేరలేదు. నాటి నుండియు, నామె దక్షిణేశ్వరమున గలకత్తాయందు నివసించుచుండెను. ఆమె శారదామాతతో సహబత్ నందుండి, గురుదేవులకు మంచి పరిచర్యసేయ మొదలిడెను. శారదాదేవి, సహజమగు సిగ్గుచే బయటకు రాకుండెను. కాని గౌరిమా ధైర్యముగలది, సామర్థ్యముగలదియు, విద్యావతియు గాన, శారదామాత కామె గొప్ప యండగ నుండెను. శ్రీరామకృష్ణుల యాదేశము ననుసరించి, గౌరిమా 1882-వ సంవత్సరము నుండియు స్త్రీపురుషులతో సభేదముగ, భక్తిమై మెలగుచు, స్త్రీలకు భక్తిప్రబోధమును జేయుచు, వారికై తనజీవితమును ధారవోసిన ధన్యజీవి.

ఒకనా డామె శ్రీగౌరాంగునియందు తఱచుగ ప్రత్యక్షమగు దివ్యభావతరంగముల నోలలాడు ననుభవమునకై వాంఛించెను. ఆమె తన మనోరథము నెవరికిని వెల్లబుచ్చకున్నను,

ఆ కోర్కె యత్యద్భుతముగ నీడేరెను. ఒకనాటి యుదయమున భక్తులనేకులు దక్షిణేశ్వరము చేరిరి. గురుదేవులకు వంటచేసి, గౌరిమా పల్లెముతో భోజనము పట్టుకొని, శ్రీవారి గదిలోనికి వచ్చెను. కేదార్ నాథ్ ఛట్టోపాధ్యాయుడుగూడ ఆ సమయమున నచ్చుటనే యుండెను. గురుదేవు లాతనికి గౌరిమా ను పరిచయముజేసిరి. కేదార్ నాథ్ గౌరిమావంటి విశ్వాసముగల భక్తుడే. అంత వాదభయులు నొకరి నొకరు జూచుకొనుచు నిలువబడ, నిర్దురకంట నశ్రువులు రాలజొచ్చెను. గురుదేవు లాహారమును ముట్టిరో ముట్టనే లేదో, వీరి భావముల జూచి, తన కంచమువద్దనుండి లేచి నిలువబడిరి. భక్తులందరు దగ్గర జేరిరి. అంత భక్తులందరియందు నాదివ్యభావమే పులకరింప, వారు దానిలో నిమగ్నులై ప్రపంచమును, దమ్మును మరచి తన్నయ్యలైరి. కొందరు నవ్వుచు, గొంద టేడ్చుచు, గొందరు పాడుచు, గొందరు నృత్యముసేయుచు ఆనందాల్లి నోలలాడిరి. కొందఱి శరీరములు కంపించెను. కొందఱు క్రిందబడి దొరలుచు, శరీరస్పృతిని దప్పియుండిరి. ఇంద్రతయ కనురెప్ప పాటుకాలములో జరిగిపోయినది. ఎవరు నిట్లుగ ననుకొనలేదు. ఇటుల దివ్యభావోన్మత్తులై కొంతసేపగుసరికి, రామకృష్ణులు వారలందఱును స్పృశించి, యథాస్థితికి దెచ్చిరి. మనసున అనుకొనకుండగనే, గౌరిమా రామకృష్ణుల కృపచే చైతన్యలీలాతరంగముల నోలలాడి, శ్రీరామకృష్ణులయందు ప్రత్యక్షముగ తన గౌరాంగుని జవించెను.

శ్రీరామకృష్ణుల నిర్వాణసమయమున, గౌరిమా బృందావనమున గాఢమగు నాధ్యాత్మికసాధన చేయుచుండెను. చివరిదశలో గురు

దేవులు గారిమా ఏది యని యడిగిరి. ఈ వార్త గారిమా వినగనే చాల దుఃఖపడినది. శారదామాత కమ్మరిపుష్కరమున నుండ, నామె ప్రజల గునగునలను విని సహింపలేక భర్త్యవియోగమగుటచే దనచేతిగాజులను దీసి వేయుటయూ, మానుటయూ యని శంకించు చుండెను. ఈ సమయమున శ్రీ రామకృష్ణులు శారదామాతకు దర్శనమిచ్చి, యా విషయమును 'సీదర్శనార్థమై వచ్చుచున్న గారిమా వలన దెలిసికొనుము. నా గారినుండియే వైష్ణవ తంత్రములగూర్చియు గ్రహింపు'మనిరి. నాటి మధ్యాహ్న మాకస్మికముగ గారిమా శారదా మాతృదర్శనమునకై వచ్చెను. ఈ విషయములను శారదామాత గారిమాతో యోజింప ఆమె యాడుదానికి (మృణ్మయడగు భర్త భర్తగాక) ఆ చిన్మయుడే (శుద్ధశక్తి) భర్తయని శారదాదేవికి దెలియజెప్పెను. గారి ఆ చిన్మయునే కార్యకారణభావమున భక్తిపరతను ప్రేమించి ధన్యత్వమును పొందెను. అంత రెండు మూడు సంవత్సరములయిన పిమ్మట, గారిమా తిరిగి తపస్సునకై హిమాచల ప్రదేశ

ముల పర్యటించెను. ఆమె హిమాచల ప్రదేశము, బృందావనము, జగన్నాథము, పూరి, నవద్వీపము—వీనిని తపోనుకూలప్రదేశములుగా భావించెడిది.

శ్రీ శారదాదేవియెడల గారిమాకు గల గాఢప్రేమయు, నపారమగు భక్తికారవము లొకపర్యాయ మామె దుర్గాపూజనేయుతరి ప్రకటితములై నవి. దుర్గ నారాధించు దినము లన్నిటియందు శ్రీ శారదామాతయుకూడ నుండెడిది. ఆమె సమక్షమున గారిమా చండి (సప్తశతి) పారాయణము చేసెడిది. ఆఖరు దినమున నామె శారదామాతను నూటయెనిమిది యెఱ్ఱకమలములతో నర్చనచేసి, "తల్లీ! నీవు ప్రత్యక్షముగనున్న చండివి. నీ సమక్షమున చండిస్తోత్రమును బారాయణముజేసితిని. ఈ యుద్గ్రంథ పారాయణమును జేయుచుండు వ్రతము నా కీ దినముతో బరిసమాప్తమైనది. ఇక దుర్గాపూజ సమయమున నా పారాయణము నాకు తప్పనిసరిగాదు. నీ యిచ్చనుబట్టి నిర్ణయింపబడు"నని తెలిపెను.

(సశేషము)



సంఘ వార్తలు

దుర్గాపూజా మహాత్మ్యవములు

ఈ సంవత్సరము చెన్నపురి శ్రీరామకృష్ణ మతమున 24-9-'52 మొదలు 29-9-'52 వఱకు దుర్గాపూజ జరుపబడెను. భక్తులనేకులు ఈ పూజయందు పాల్గొని దేవీప్రసాదమునకు బాత్రులయిరి. 24-వ తేదీ బుధవారము సాయంత్రము బోధనపూజ ప్రారంభింపబడినది. 25-వ తేదీ ఉదయమున కల్పారంభము, చండి

పదమును సాయంత్రము ఆమంత్రణము, అభిభాషణమును జరుపబడినవి. 26 ఉదయమున సప్తమీ పూజానంతరము సాయంత్రము చండినిగూర్చి శ్రీ శ్రీరామమూర్తిశాస్త్రిగారు తమిళమున నుపన్యసించిరి. 27 న మహాష్టమీ కుమారీపూజలు జరుపబడినవి. నాటి మధ్యాహ్నము సుమారు 2000 భక్తులకు ప్రసాద

వినియోగము చేయబడినది. ఆసాయంత్రము (శ్రీ) యతీశ్వరానందస్వాములవారు పునఃసంచరి.

28 న మహానవమీపూజ జరుపబడినది. మధ్యాహ్నము సుమారు 2000 భక్తులకును 3000 దరిద్రనారాయణులకును ప్రసాదము పెట్టబడినది.

నాటిసాయంత్రము సభకు చెన్నరాష్ట్ర దేవాలయ మత సంస్థల శాఖా మంత్రిగారు పూజ్య (శ్రీ) కె.తై వేంకటస్వామినాయుడుగారు విజయంచేసినారు. దుర్గా పూజోత్సవ నిర్వాహకులు (శ్రీ) మంత్రిగారిని అధ్యక్షపీఠ మలంకరింపజేసిరి. అధ్యక్షుల తొలిపలుకుల సారము—

“తలవని తలంపుగ వచ్చిన నాకు నేటి యీ యుత్సవానుభవము ఎదురుచూడని యానందము. మన దేశమున మనము కొనియాడు పండుగలు ఎన్నో ఉన్నవి. అన్నిటిలోను నవరాత్రుత్సవములు గొప్పవి. ఇప్పుడు దేశమున ఏ వైపుచూచినను ప్రజల భక్త్యానందోజ్జ్వలభావము కన్నుల కజపు తీర్చుచుండును. దేవాలయ మత సంస్థలకై ప్రత్యేకముగ ఒక శాఖ యుండుట చెన్న రాష్ట్ర ప్రభుత్వము యొక్క విశిష్ట లక్షణము. ప్రస్తుతము మన ప్రధాన మంత్రి [(శ్రీ) రాజాజీ] గారు తమరు దైవమును ప్రమాణీకరించుకొనుచుందురు. దానిని ప్రతిపక్షులు గేలి నేయచుందురు. కాని ఆ పరిహాసము అవిచారితము. ఆ స్త్రీకృష్ణము అడుగంటి విప్లవములు పో తెక్కిన యీ కాలమున ప్రజలలో ఆ యాస్త్రికృష్ణమును మఱల లేపి దానినే వారి కొక యైక్య బంధముగ అమర్చుట ప్రభుత్వమువారి కర్తవ్యమై యున్నది. దానిని మేము ఎంత వఱకు సాధింపగల్గుదుమో అంత వఱకు మన రాజ్యాంగము లోని మా శాఖ కృతార్థ మగును. ఆస్త్రికృష్ణ

మును ఐకమత్యమును సాధించు నుద్యమమును (శ్రీ) రామకృష్ణసంస్థవారు చిర కాలముగ సాగించుచున్నారు. వారికి నా యభినందనములు. వారి యుద్యమము అఖండ సిద్ధి గాంచుత మని నా యాశంస.”

‘మాతృపూజ’ను గుఱించి (శ్రీ) యతీశ్వరానంద స్వాముల వారొసంగిన యుపన్యాస సారము—

“మాతకు నా జోహారులు. ‘హిందువులలో ‘మాతృపూజ’కు గల ప్రాధాన్యము అనిర్వాచ్యము. బ్రహ్మము నిర్గుణ మైనను విశ్వవ్యాపారోన్ముఖ మైనప్పుడు ఆ బ్రహ్మమే పరాశక్తిగా కాళీ దుర్గాది నామ రూపముల నొందు చున్నది. బ్రహ్మమును స్వామిగా మిత్రునిగా బిడ్డగా గురువుగా తల్లిగా తండ్రీగా కాంతునిగా కాంతగా ఇంకను ఉక్తానుక్తములయిన బహు వీధములలో ఉపాసింపవచ్చును. అందు మాతృభావన చేసి యుపాసించు క్రమము ప్రపంచమున పెక్కు దేశములలో వాడుకలో నుండినది. కాని క్రైస్తవ మహమ్మదీయ మతములు పుట్టువంది పాశ్చాత్య దేశములను వశపఱచుకొన్నంతనే ఆ యా దేశములలో ఆ నూత్న మతములచే ఈ మాత్రుపాసనము నాశ మొందినది. వేయి మాట లేదా? స్త్రీని ‘తల్లి’ యనుట గొప్ప పొగడ్డగా మనము భావించుము కదా. పాశ్చాత్యులు స్త్రీని తల్లి యనుట ఇంచు మించు తిట్టినట్లే యని తలంతురు. క్రైస్తవ మత మందు మేరీ కన్యను పూజించు నాచార మున్నను ఆమెకు వారొసంగిన స్థానము అప్రధానమే. మహమ్మదీయులును ఫతిమాబీబీకి గౌరవ స్థాన మిత్తురే. కాని అగ్ర స్థాన మొసంగరు. పరబ్రహ్మమును మాతృరూపమున భావించి మాతృ స్థానమును

పరాత్పరమని కొనియాడు సంప్రదాయము భారతీయులలో మాత్రము అనాదికాలము నుండి అవిచ్ఛిన్నముగ సాగుచున్నది. యాజ్ఞవల్క్యులవారును మఱి కొందఱును ఆ సంప్రదాయమునకు లక్ష్య లక్షణముల జూపియున్నారు. తండ్రి పదవి కంటఁగూడ పై పడినది మాతృ స్థానము. వాత్సల్యమే మాతృ శీలము. వాత్సల్య మనఁగా ఆశ్రీతుల దోషములను నిగ్రహమునకు గాక అనుగ్రహమునకే హేతువులుగాఁ జేసికొనుప్రకృతి. కఠోపనిషత్తు, శ్వేతాశ్వతరోపనిషత్తు, శ్రీమద్రామాణ్య మహాభారతములు దేవీమాహాత్మ్యమును ఉద్ఘోషించుచున్నవి. అనేక సంవత్సరములు అనేక సాధనలు చేసి పరబ్రహ్మమును మాతృరూపమున సాక్షాత్కరించుకొన్నవారు శ్రీరామకృష్ణ పరమహంస గురుమహారాజులవారు. విశ్వము నంతటిని మాతృమయముగఁ గన్నవారు వారు. కావున పత్నియగు శ్రీశారదా దేవియందు సైతము ఆయన ఆ దివ్య మాతృ స్వరూపమునే పొడగాంచినారు. ఆమెకు బిడ్డలు పుట్టుదురా అని బంధువులు నిరాశచే ఖిన్నులైరఁట, అప్పుడు శ్రీ శ్రీ రామకృష్ణులవారు “ఆమె కతిపయ శిశు నూత కానేఱదు. విశ్వ మాత కాఁ గల” దని సెల విచ్చిరఁట. పుణ్య మాత శ్రీ శారదా దేవి యొసంగిన చరమ సందేశ మే మనఁగా “బిడ్డలారా, ఒరల తప్పులను తడవుట మానుఁడు. మీ యం దొక్కొక్కఁడును తన యందలి తప్పులను గుర్తించి దిద్దుకొన్నచో మీరు పవిత్రు లగుదురు”

అని—వైరాగ్య సిద్ధి నొందిన వానికి దేవీ ప్రసాదము తప్ప దని శ్రీ వివేకానందస్వాముల వారును ఆనతిచ్చి యున్నారు. మనము ఒక్కొక్కరమును మనలో విలీనయై యున్న విశ్వ మాతను ఏ నాఁడు సాధనా సంపత్తిచే సాక్షాత్కరించుకొనఁగలమో ఆ నాఁడు విశ్వైక మత్యము సాధ్య మగును. విశ్వము సుభైక నిలయ మగును. ఈ మాతృ పూజను శ్రీ రామకృష్ణసంస్థవారమైన మేము యధాశక్తి జరుపుచున్నాము.”

సభాధ్యక్షులైన శ్రీ వేంకటస్వామి నాయుడుగారి మలి పలుకులు—“మాతృభావమును గుఱించి శ్రీ యతీశ్వరానందస్వాముల వారు దివ్యముగ ఉపన్యసించిరి. వైష్ణవాగమములు కూడ దేవిపురుషకారభూత యనియు ఆమె ప్రభావము నిరతిశయ మనియు చాటుచున్నవి. శ్రీమద్రామాణ్యములోని కాకా సుర వృత్తాంతము కూడ సీతాదేవియొక్క యీ వైభవమునే ప్రతిపాదించు చున్నది. మనోహరాద్భుతముగ శ్రీ స్వాములవారు ఉపన్యసించిన విషయములం గూర్చి ఇంతకన్న విస్తరించి నేను చెప్పఁబూనుట అనుచితమును అనావశ్యకమును.”

29 న విజయదశమీపూజలు జరుపబడినవి. మధ్యాహ్నము 3-30 గంటలకు వినర్జనోత్సవము మేళతాళములతో జరిగినది. దేవీ విగ్రహమును సముద్రమున వినర్జింపబడినది. సాయంత్రము 7-30 ఘంటలకు విజయ సప్తే శనము జరుపబడినది.



శ్రీ గురుదేవుడు శ్రీ మాతృదేవిని ఎట్లు పిలుచుచుండెను?

శ్రీ కందుకూరు మల్లికార్జునం, బి. ఏ.

మదరాసు శ్రీ రామకృష్ణ మఠమువారిచే 1940 వ సం॥న ప్రకటింపబడిన శ్రీ మాతృదేవి అంగ్లజీవితపు 8 వ అధ్యాయమున ఈక్రింది సంఘటనము ఉదాహరింపబడియున్నది. శ్రీ మాతృదేవి ఒకనాడు శ్రీగురుదేవునికిభోజనము పెట్టుటకై ఆయన గదిలోనికి ప్రవేశించెను. వచ్చినది తన అన్నకొమార్తలక్ష్మి యనుకొని ఆయన 'తలుపు మూయ'మని కొంచెము పరాకుగా చెప్పెను. ఆచెప్పుటలో చిన్నలయెడలను, అల్లులయెడలను, వాడు 'తుయి' (నీవు) అను మాటను ఉపయోగించెను. కాని, వచ్చినది శ్రీ మాతృదేవి అని తెలియుటతోడనే ఆయన మిక్కిలి కలవరముతో 'ఏమీ, నీవా! లక్ష్మి యనుకొంటిని. ఓమింపుము' అనెను. 'ఇందు తప్పేమి? లక్ష్మిని పిలిచినట్లు నన్నేల పిలువకూడదు?' అని యామె చెప్పెను గాని, ఆయన తృప్తికొందలేదు. మఱునాటి యుదయము ఆమె నివసించు వాడ్యమండపమునకు పోయి 'నీతో అట్లు అమర్యాదగా మాటాడి తినన్న పశ్చాత్తాపముచే రాత్రి నాకు నిద్ర పట్టలేదు' అని చెప్పెను."

ఇందు మాతృదేవితో మాటాడినప్పుడు శ్రీగురుదేవుడు ఉపయోగించిన ఖంగాలీ మాట వ్రాయబడలేదు. విచారింపగా అది "తుమి" అనియు, అదికూడ "తుయి"వలె ఏకవచనవాచకమేకాని సీచతార్థకముకాక సమానతార్థకమనియు, "తుయి"కి సరియగు తెనుగుపదము లేదనియు, తెలిసినది.

ఇంగ్లీషులో ఈ రెండుపదములకును "you" అనియే వాడబడినను, తెనుగున నెట్లో భేదమును సూచించుట ఆవశ్యకమేయగుటచే కాఁబోలును మద్రాసు మఠమువారి శ్రీ శారదాదేవిచరిత్రము" లో "తుయి" కి

"ఏమే" అనియు, "తుమి"కి "అమ్మా" అనియు ప్రయోగింపబడినది (2 వ కూర్పు, 79 వ పుట). ఈ "అమ్మా" ప్రయోగము "వివేకానందజీవిత చరిత్రము" లో కూడ చేయబడి మిక్కిలి వ్యాప్తిలోనికి తేబడినది (6 వ కూర్పు, 51 వ పుట).

"ఏమే" అని కొమార్తను పిలుచుట ఆంధ్రదేశములో కొన్నిప్రాంతములలో ఆచార విరుద్ధమైనను, భేదనూచనార్థము అంగీకరింపవచ్చును. కాని "అమ్మా" అనునదిమాత్రము అపచారప్రాయమగు దోషము. "The Gospel of Sri Ramakrishna" by M అనుప్రమాణగ్రంథములో "Advice to Ishan" అను 31 వ అధ్యాయమున శ్రీగురుదేవుడే తాను భార్యను "అమ్మా" అని పిలువబాలఁడని విస్పష్టముగా చెప్పియున్నాడు. కావున ఈ గ్రంథముల పునర్ముద్రణకాలమున ఈ తప్పు సవరించుట చాల ముఖ్యము.

వంగదేశమున భార్యభర్తలు "తుమి" అనియే మాటలాడుకొందురట. బహువచన ప్రయోగము దూరతానూచకమని వారి యభిప్రాయము. నే నిటీవల రచించిన "శ్రీరామకృష్ణ లీలామృతము" (2 వ కూర్పు) లో "అమ్మా" అని వాడకపోవుట పొరపాటని పాఠకలోకము భ్రమపడకుండుటకై ఇది వ్రాసితిని. ఆగ్రంథమున శ్రీగురుదేవునిచేత ఏకవచనప్రయోగమును, శ్రీమాతృదేవిచేత బహువచన ప్రయోగమును, చేయించితిని. భార్యభర్తతో "నీవు" అని(229, 312పు)మాటాడుటమనదేశపుపాఠకులకు కలుపుగా నుండును గనుక అట్లు చేసితిని.

ఇతరులతోడి సంభాషణలలో శ్రీగురుదేవుఁ డెప్పుడెప్పుడు ఏవచనము వాడెనో మన మెఱుంగుట అనావశ్యకము. అసాధ్యమును.

బ్రహ్మానంద బోధనలు

(శ్రీ బ్రహ్మానందస్వామి జీవితోపదేశములు)

శ్రీ చిరంతనానందస్వామి రచితము

ఇ క్తులకును సాధకులకును కల్పతరువువంటిది !

ఆధ్యాత్మిక జీవనరంగమున సాధకులు అనుసరింపవలయు మార్గములన్నియు

నిండు వివరింపబడియున్నవి.

344 పుటలు

వెల రూ. 3-8-1

వలయువారు :

మేనేజరు, శ్రీ రామకృష్ణమఠము, మైలాపూరు, చెన్నపురి

అని వ్రాయవలయును.

లాల్జి గోధు & కంపెనీవారి

ఎల్.జి

ఇంగువను

మార్కు గమనించి

కొనుడు
మోసపోకుడు

లాల్జి గోధు అండ్ కో

సాకార్ పేట, మదరాస్



(L G 9-4)

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

432 పుటలు పండిత పామర రంజకమైన కైలి. అందముగు రీ-వ కూర్పు రూ. 3-0-0

శ్రీ శారదాదేవి చరిత్ర

256 పుటలు ఇంటింటను ఉండలేని దివ్యగ్రంథము. ముద్దులొలుకు రెండవ కూర్పు వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (ఆదర్శప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు

... 2 8 0

గురూపదేశములు

... 0 8 0

ప్రబోధరత్నాకరము

... 2 4 0

నాసంస్కరణ యుద్ధవిధానము

... 0 6 0

రాజయోగము

... 2 4 0

నా గురుజీవుడు

... 0 6 0

కర్మయోగము

... 1 8 0

శ్రీ పరమహంస జీవిత సంగ్రహము

0 4 0

భక్తియోగము

... 1 4 0

నవీన భారతదేశము

... 0 4 0

వివేకానందలేఖావళి (మొదటి భాగము)

1 8 0

ముక్తిమార్గము

... 0 8 0

వివేకానందలేఖావళి (రెండవ భాగము)

1 8 0

సర్వం విష్ణుమయం జగత్ (తెలుగు)

0 8 0

అనుమన సేదాంతము

... 1 4 0

శ్రీ రామనామ సంక్షిప్తము

... 0 1 0

వివేక సూక్ష్మోదయము

... 1 0 0

యతిగీతము (పద్యకావ్యము)

... 0 1 0

శ్రీ పరమహంస నీతికథారత్నములు

0 12 0

నా మతము

0 0 6

భక్తిమార్గము

... 0 8 0

దేశము

0 5 0

పీ.కా.గో.నగరీపన్యాసములు

... 0 8 0

సింహ గర్జన

0 0 6

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతశేసరి (ఆంగ్లము) శ్రీ రామకృష్ణ విజయము (తమిళము)

అను మాస పత్రికలును మాయొద్ద కొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మున్నగువారి ఛాయాచిత్రములును మాయొద్ద కొరకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతజానందస్వామి; శ్రీ వెదురుమాడి వేంకటకృష్ణరావు

శ్రీ శే. ఎస్. ఎస్. రాజన్ గారిచే దిల్లీలోని లిమిటెడ్ (జి. టి. మద్రాసు) న ముద్రింపబడి,

శ్రీ శుద్ధసత్త్వానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-10-52.